

нумары:

Зямля  
крыві і поту

Беларускія  
чарадзеі

Мае мары



ОРГАН ГАЛОЎНАГА ПРАЎЛЕННЯ БЕЛАРУСКАГА ГРАМАДСКА-КУЛЬТУРНАГА ТАВАРЫСТВА

№ 3 (310)

ГОД VIII

20 СТУДЗЕНЯ 1962 ГОДА

ЦАНА 60 ГР

Сюіта «Беларуская маладзёжная» (сальтэты Марыя Гулінская і Леанід Малей). Глядзі на стар. 3 «Беларускія чарадзеі».

ВІКТАР РУДЧЫК

## ЛЮДЗІ І МАШЫНЫ

— Праўду кажучы, ужо надаела. Хацелася б пажыць спайна, адпачыць на старасці год. Не даюць аднак. Калі якая камісія або чаго-небудзь патрэба дык зараз: ты Рыгор, ты Пятроўскі. Значыць выбіраюць, абкладаюць абавязкамі, як бы ў Орлі не знаходзілася малодшых, болей энергічных людзей. А яны ўсё-такі мяне. Значыць давяраюць. Трэба тады цягнуць сваё імя. Як пачалося?

У 1957 годзе разваліўся і арлянскі ГОМ. Машины прадаваліся за поў паны. Хацелася не выпусціць з рук хаця б абмалотачнага агрэгата. Завязалі мы тады машынную суполку. Запісалася 45 гаспадароў. Аднак грашовыя ўзносы — па 600 зл. — складала, як на злосць, толькі 13 чалавек. Другія пабаяліся. Прышлося браць пазыку. Дапамог сельскагаспадарчы банк у Бельску. Праўленне суполкі пад сваю асабістую адказнасць пазычыла 10 тысяч злотых. І агрэгат з рухавіком аказаўся ў нашых руках.

Цешыліся мы нядоўга. Пасля ста гадзін працы рухавік разляцеўся.

Ішла восень 1958 г., гарачы сезон для абмалотаў, а ў нас не было чым малаціць. Члены суполкі адказаліся даць грошы на рамонт. Гаварылі, што хлам не аплоціцца рамантаваць. Зарызыкаваў я сам адзін. Якраз падспеў у мяне кабанчык. Узяў за яго 5 тысяч злотых і нікому, нават жонцы, нічога не гаворачы, праз знаёмага механіка (зразумела за хабар) раздабыў у Бельскім ПОМ-е патрэбныя часткі ды пры дапамозе мясцовага кавала на працягу пару дзён давялі рухавік да парадку. (ПОМ абяцаў вырамантаваць яго за два-тры месяцы). Гэта каштавала мяне 4250 злотых. Прызнаюся, са страху трос нагавіці. «Уваліў толькі грошай, — думаў, — а цяпер чорт ведае што будзе.» Трудна, рызыка.

Агрэгат пачаў працаваць. З Орлі пайшоў на другія вёскі. Удалося. За сезон зарабілі мы 25 тысяч злотых. Аддыхнуў з палёгкай. Не толькі вярнуліся мае кошты, але пакрылі мы банковую пазыку, ды яшчэ засталіся грошы на новыя машыны.

У між часе наша суполка перарадзілася ў сельгастурток. Летам 1959 г. прадалі мы свой старэнкі агрэгат, далажылі мінулагадні даход і такім чынам, побач новага абмалотачнага агрэгата, апынуўся ў нас машына-трактарны камплект. Ён вельмі нам спатрэбіўся, бо не толькі аблягчаў нашу чорнарабочую працу, але адначасова прыносіў даход гуртку, ствараў асновы далейшага развіцця.

Першыя поспехі замацоўвалі ў людзей перакананне аб правільнасці нашых намаганняў. І гурткоўцы, і негурткоўцы адносіліся да нас з штараз большым даверам.

Вось калі спатрэбілася нам 15 тысяч злотых на пакупку двух наступных машына-трактарных камплектаў, цяжасцей ужо не было. Не адказаўся ані адзін член праўлення гуртка. Кожны на сваю матэрыяльную адказнасць узяў у СОП-е па тры тысячы злотых пазыкі. Кожны з нас быў перакананы, што бярэ грошы на добрую і чыстую справу. Было гэта ў шасцідзесятым годзе. Пасля гадавога разліку засталася ў нас тры з палавінай тысячы чыстага даходу.

Зямля ў нас цяжкая, глінястая. Калі размокне, дык «Зэтэр

— 25» або «Урсус — 125» пухнуць. Узялі тады яшчэ «Супер-зэтэра». Такім чынам маем зараз чатыры машына-трактарныя комплекты. Нашы трактары не ржавеюць бяшчынна. Кожны з іх выпрацаваў па 860 гадзін у год. Працы хоніць яшчэ для двух наступных трактараў. Грошы ўжо ўплачаны. Чакаем на дастаўку.

### ЧЭРЦІ ЖЫТА СКАСІЛІ

Поўным ходам ішло жніво. Надвор'е капрызіла, бы панская прыгажуня. Трэба было спяшацца.

Дзед Міхась Шыманскі трывожна глядзеў на цяжкія чорныя хмары і клапатліва чухаў патыліцу. Праўда, гаспадарка ў дзеда Міхася невялікая. Пасля падзелу, дзеці аставілі яму тры гектары. Але не пад сілу ўжо 70-гадоваму старыку вымахваць касой. Серпікам — дык яшчэ як-небудзь. «А мо' да гэтага іх «кулка» пайсці, трактар узяць? Але пусці іх на поле дык кашы з гарохам нарабяць, жыта на месцы вымалацяць, вазіць у гумно не будзе чаго».

— Барані Бог! — вырашыў дзядуля і клапатліва пачаў (Працяг на стар. 5)

### 3 КОНКУРСУ ГЧ ВІКТ

#### «МАЕ МАРЫ»

(ІІІ УЗНАГАРОДА)

## Маё шчасце на зямлі

ТАМАРА ЯРМОЛІК — вучніца Агульнаадукацыйнага ліцэя ў Міхалове (17 год)

Так як кожны чалавек мару аб розных рэчах: аб далейшай навуцы, аб жыцці, добрай зброўцы і аб многіх іншых справах. Аднак больш за ўсё думаю пра сваю будучую сям'ю. Таму хачу напісаць аб ёй.

Перш, чым мець сваю сям'ю я павінна мець вышэйшую адукацыю. Калі вывучуся і буду мець працу, хачу жыць у горадзе, таму што ў горадзе больш кіно, тэатраў. Буду настаўніцай. Буду так жыць, каб даць прыклад суседзям і дзецям, сваім выхаванкам. Хачу самастойна гаспадарыць, вытараваць сваё здольнасці. Вазьму да сябе маму. Цікава было б пабачыць, ці мае будзе падабацца звараны мною ебед, мая гаспадарка грашыма. Потым я выйду замуж. Мой сябра будзе не столькі прыгожы, як добры, будзе любіць працу, і як гэта гаворыцца, будзе мець добры характар. Муж павінен мною цікавіцца, разумець мае клопаты, старацца памагаць мне, цяжкія сітуацыі (Працяг на стар. 3)

БАЗЫЛЬ ГУЛЬКО

## ЗЯМЛЯ КРЫВІ І ПОТУ

Мазурска - Вармінскае паазэр'е — гэта краіна тысячы азёр, малюнічых узгоркаў, лясоў і рэк. Краіна, гісторыя якой ад самых даўніх часоў нераздельна звязаная з Польшчай.

На працягу вякоў Крыжаносцы, а потым прускія мілітарысты стварылі з нашага паазэр'я базу захопнікаў.

Апошняя вайна ўвайшла ў гісторыю гэтага адрэзка зямлі новым раздзелам.

Пасля 1918 года версальскі трактат пакінуў Усходнюю Прусію непаручанай. Сталася яна рэзервуарам драпежнікаў. Тут у калыбелі Крыжаносцаў развілося прускае юнкерства. Тут раслі і мацнелі ватагі СС-аўцаў і гестапаўцаў, будучых катаў паднявольных народаў. Тут рыктаўся плач новай агрэсіўнай вайны. З Усходняй Прусіі ў 1939 годзе трэцяя армія, званая групай

гоўнач, нанесла Польшчы смерцотны ўдар. Адгэтуль хлынулі ў паход супроць Савецкага Саюза крыжаносцы XX стагоддзя. З Прусіі вялі дарогі ў Маскву і Ленінград. Так, гэта пад стрэхамі цагляных дамоў і палаткаў, сярод чароўных азёр, размнажаліся нямецкія над-

людзі, заповітай марай якіх было запанаваць над усім светам. Але знайшлася сіла, якая патрапіла не толькі пакрыжаваць гэтыя планы, але нанесці гітлераўцам такі ўдар, ад якога яны ўжо ніколі не стануць на ногі. У чэрвені 1944 (Працяг на стар. 4)



Новае кіно «Ока» у Галдаде.



## САЦЫЯЛІЗМ — ГЭТА МІР

Апошнія міжнародныя падзеі і, перш за ўсё, вядомы кубінскі крызіс, выкліканы Злучанымі Штатамі Паўночнай Амерыкі, узнімае перад чалавецтвам з усёю вострынёю справу захавання міру і мірнага суіснавання дзяржаў з розным грамадскім ладам. Агульна кажучы, Злучаныя Штаты Амерыкі правакуючы кубінскую авантуру гэтым самым далі свету яшчэ раз довады сваёй захопніцкай, імперыялістычнай палітыкі. З другога боку, сацыялістычныя дзяржавы, асабліва Савецкі Саюз, ясна і недвухзначна падвердзілі мірны характар сацыялістычнай сістэмы і яе замежнай палітыкі.

З'езд камуністычных і рабочых партый, якія адбыліся нядаўна ў Венгрыі, Чэхаславакіі і ў Італіі, а таксама цяперашні VI З'езд Сацыялістычнай Партыі Адзінаства Германіі поўнасьцю падтрымліваюць прынцыпы мірнага суіснавання сфармуляваныя ў дакументах маскоўскіх нарад прадстаўнікоў камуністычных і рабочых партый ад 1957 і 1960 гадоў. Зрэшты, гаворачы аб станаўленні прынцыпаў мірнага характару сацыялістычнага ладу немагчыма не ўспомніць пра Леніна, які надаў ім цалкам выразную фармулёўку зараз жа пасля перамогі пралетарскай рэвалюцыі ў Расіі. Вядома, што ланініскія прынцыпы мірнага суіснавання з'яўляюцца па сутнасці далёкабачнай праграмай перамогі сацыялізму ва ўсім свеце ў выніку падзення імперыялізму раздзіранага ўнутранымі супярэчнасцямі. Прадбачанне поўнай перамогі сацыялізму з'явілася рэзультатам усеабавай ацэнкі слабасцей імперыялізму. Аднак Ленін гаварыў таксама і аб тым, што ад гэтай перамогі раздзяляе чалавецтва цэлая эпоха. Гэта значыць, што бачыў ён таксама поўныя патэнцыяльныя магчымасці імперыялізму. Менавіта, у такім разуменні справы і заключаецца вялікая дыялектычная мудрасць Правадыра рэвалюцыі.

Гісторыя пацвердзіла правільнасць гэтай ацэнкі. На працягу звыш сарака год сацыялізм з'явіўся сусветнай сілай. У той жа час імперыялізм страціў мноства сваіх тэрыторый і палітычных уплывы. Не пазбыўся ён ніводнай са сваіх супярэчнасцей, аднак не перастаў быць ваяўнічым. Можна нават сказаць, што ў сучасны момант у сувязі з развіццём ваеннай тэхнікі і запасаў ядзернай зброі, імперыялізм цяпер значна больш небяспечны чалавецтву, чымсьці быў дагэтуль. Кожнаму разумнаму чалавеку ясна, што калі б сёння імперыялізм пачаў вайну, дык была б гэта ракетна-ядзерная вайна, якая пераўтварыла б планету ў адно велізарнае пажарышча. Адсюль толькі адно выйсце: актыўна змагацца за мір. Небяспека вайны будзе ліквідавана раз на заўсёды, аднак тады, калі сацыялізм заваявае ўвесь свет. Аднак ужо цяпер існуючы магчымасці паўстрымаць імперыялізм перад шаленствам. Гэтыя магчымасці стварае шпаркае развіццё сацыялістычных дзяржаў. Расце сіла рабочага класа, шырыцца прагрэсіўны рух ва ўсім свеце, у тым ліку і ў імперыялістычных дзяржавах.

Перамога сацыялізму не абавязкова павінна адбывацца войнамі. Наадварот. XXII З'езд КПСС канкрэтна накірэлі шлях будовы камуністычнага грамадства ў Савецкім Саюзе, шлях апарэджання ў гаспадарчай вытворчасці імперыялістычных дзяржаў. Кожнаму зразумела, што праграма гаспадарчага развіцця можа быць рэалізаванай толькі ў мірных абставінах. Таму з вышэй сказанага вынікае, што мэтай сацыялізму з'яўляецца мір.

У.Л. ЛАЗІНСКІ

## Васіль БЕЛАКАЗОВІЧ

Юзэф Такажэвіч у другой палове 1859 г., закончыўшы гімназію ў Беластоку, паехаў доўгім і ўхабістым гасцінцам Васількова, Саколка і Гродна, праз Вільнюс, Дынабург, Пскоў, Ноўгарад і Пецярбург да Масквы, ва ўніверсітэт, дзе распачаў матэматычныя навукі. Цікавілі яго аднак галоўным чынам гуманістычныя навукі, слухаў таксама лекцыі па філасофіі, праву, а нават па палітычнай эканоміі, выкладчыкам якой з'яўляўся даволі ліберальны прафесар Бабета.

У гэты перыяд (1859—1861) Расію ахапіла рэвалюцыйная хваля. На многіх універсітэтах узнікаў моцны апазіцыйны студэнцкі рух. Сярод рэвалюцыйна настроенай моладзі вялікім уплывам цешыўся «Колокол» («Звон») Герцэна і Агарова, у якім востра крытыкаваўся царскі лад, выяўляліся ўсплёскі праявы несправядлівасці. Такажэвіч таксама прымаў удзел у гэтым руху, чытаў «Колокол», удзельнічаў у студэнцкіх сходках, дыскусіях і спрэчках. Потым, будучы на эміграцыі, у сувязі з дзесяцігадовай існавання «Колокола», так між іншым пісаў у лісце ад 15 ліпеня 1867 года да яго выдаўцаў: „Одвѣзѣло сѣ повѣтрѣ та кроплѣ волнѣ (реформы) wprowadzone przez cara Aleksandra II bezpośrednio po wstąpieniu na tron), a wiatr zachodni przyniósł nam pierwsze przez kordon

graniczny ledwo dosłyszalne dźwięki Waszego Dzwonu. Lekkiy rumieniec nadziei wystąpił na wszystkie oblicza, po szkolnych kajetach biegały wasze wyrazy: uwolnienie włościan od poddaństwa, uwolnienie wszystkich od knuta, uwolnienie Polski od obcej przemocy. Ale już nazajutrz jakiś dziwny żal, jakaś rzewna tęsknota z wesełnym przemierzały się hymnem, gdy

## Юзэф Такажэвіч

2

reskrypt carski powtórzył także za wami: „uwolnienie włościan”. Żal przecież był krótki, tęsknota i wesele wzięły górę i spłoty dłonie wyjeżdżającej do Petersburga, Moskwy, Kijowa młodzieży tą uroczystą przysięgą: Życie całe dla prawdy, życie całe dla uciśnionych i pokrzywdzonych! Pokój wieczny tym, co dopełnili już tej obietnicy!”

Далей так пісаў Такажэвіч: „Przy katedrze, z której nie wywiał był jeszcze duch Granowskiego, u pomnika Minina i Pożarskiego, na drodze, ku „tamtemu brzegowi” wiodącej, powoli i spokojnie zsunął się nam w przepełniony czas studiów akademickich. Aż wpadło nasze Resurrexit... Nikt nie odgadywał, dokąd zanieś nas ten potok; miłowoli nie poddaliśmy się

jego siłę, choć grunt, co nas zrodził, stał na miejscu, nie-ruchomie. Gdzie ruch — tam życie, mówiliśmy sobie. Wszystko dla ludzi, przez czy pomimo szlachty, przez czy pomimo tych nawet, co w duszy swej śpiewają: „Pańszczyznę, wolność racz nam wrócić Panie”.

Вышэй сказаныя словы Такажэвіча сведчаць аб тым, як вельмі ўдзячны ён у сваім духоўным развіцці, у фарміраванні грамадска-палітычных і філасофскіх поглядаў рускім рэвалюцы-

ты Пучаніна, які, імкнучыся зменшыць колькасць студэнтаў да мінімуму з не-прывілеяванай праслойкі, увёў абавязковую высокую аплату за наведванне лекцый. Такажэвіч далучыўся да дэманстрантаў. За актыўны ўдзел у дэманстрацыях і студэнцкіх пратэстах Такажэвіч быў арыштаваны. Звыш 2-х месяцаў прасядзе ён у Петрапаў-лаўскай крэпасці і Кранштацкай. Потым, гэта значыць у снежні 1861 г., згодна з пастановай суда зацверджанай імператарам быў асуджаны на адпраўленне на радзіму пад нагляд на год і так званым «скарбовым коштам» адвезены ў Вельск - Падляшскі. Мясцовай паліцыі было загадана ўважліва сачыць за Такажэвічам і яго дзейнасцю. Аднак рэвалюцыйна настроены большчанин не траціў дарма часу. Навязвае кантакт з польскай тайнай арганізацыяй, якая дзейнічала на тэрыторыі белскай зямлі, а перад самым пачаткам студзенскага паўстання 1863 года супольна з Сонгінам актыўна працуе ў арганізацыі Бельскага павета і з'яўляецца бухгалтарам Народовага ўрада.

Студзенскае паўстанне Такажэвіч прывітаў з энтузіязмам, асабліва цешыла яго, што чырвоныя, якія кіравалі паўстанчым рухам у першыя месяцы, імкнуліся да пашырэння яго пры дапамозе сялянскіх рэформ. Такажэвіч марыў аб тым, каб паўстанне пераарыентавацца ва ўсеагульны рэвалюцыйны ўзрыў і абaperлася галоўным чынам на сялянства незалежна ад нацыянальнасці і веравызнання, на людзях, што праз дзесяцігоддзі ў справах грамадскіх не прымалі ўдзелу. Зыходзіў з меркавання, што польскае паўстанне будзе мець вялікія шанцы поспехаў, калі будзе прадаўжаць высакародныя лозунгі, якія былі высунутыя «жо ў час лістападаўскага паўстання, гэта значыць лозунг «за нашу і нашу свабоду», калі пашырыць рэвалюцыйны рускі рух, а асабліва выкліка сялянскае паўстанне

(Працяг на стар. 4)

## Спорт

**Беласток.** У чарговым баскетбольным матчы чэмпіяната міжвазводскай лігі беластокская «Гвардыя» перамагла «Масовію» Плоцк 15:5. Табліцу ўзначальвае «Гвардыя» перад «Арлом» Лодзь.

**Мінск.** Традыцыйная матчава сустрэча паміж шахматыстамі трох акадэміяў навук — СССР, Украінскай і Беларускай — якая адбылася нядаўна ў Маскве, прынесла перамогу беларускім «акадэмікам». Масквічы засталіся на другім

месцы, украінцы — на трэцім.

**Масква.** Дайшло тут да сур'ёзнага канфлікту паміж футбалістамі слаўнага калектыва «Тарпеда» і футбольным кіраўніцтвам. Шэсць вядучых ігракоў гэтай каманды, між іншым Метравелі і Гусараў, вырашылі пакінуць каманду. Ім аднак адмоўлена ў пераходзе. Справа абмяркоўвалася нават на параджэнні прэзідыума федэрацыі футбола СССР.

**Швейцарыя.** На міжнародных лыжных спаборніцтвах па скачках з трампліна выдатнага поспеху дабіўся паліак Антоні Лацк, які заняў першае месца. Яго скачкі: 85 і 88 метраў.

Аўт



### У ЗЯМЛЯНЦЫ

Обер-ефрэйтар Герберт Ланге стаяў у афіцэрскай бліндажы і адказваў на пытанні свайго ротнага камандзіра лейтэнанта Шульца.

— Значыць вы, Ланге, былі днявальным па ўзводу і дзяжурным у зямлянцы другую палавіну ночы?

— Так, гер лейтэнант.  
— Нікуды не адлучаліся?  
— Не, гер лейтэнант.  
— І бачылі, як вярнуўся з паста ефрэйтар Георг Хоман?

— Яволь.  
Шульц меў падставу верыць Ланге — паслужымаму і адважнаму салдату. Але ні ў чым нельга было ўпкінуць і ефрэйтара Георга Хомана. Той жа лічыўся лепшым салдатам і, апрача таго, нядаўна вырабатаў жыццё яму, Шульцу. А вось паўгадзіны назад высветлілася, што Хоман перабег да рускіх.

Адпусціўшы са дапамога Шульца расшпіліў каўнер мундзіра, задуманна сеў за стол. Так, справа набліжаецца

13

ца да развязкі. Ужо першыя салдаты перабягаюць на бок праціўніка.

Раніцай камандзір батальёна маёр Гаўс зачытаў перад строем падраздзялення загад. Камандзір палка аб'явіў, што ефрэйтар Георг Хоман як дэзерцір і здраднік пазбаўляецца вайсковага звання, усіх узнагарод і праў. Калі яго зловяць, ён будзе расстраляны.

### ПЕРАБЕЖЧЫК

А тым часам Хомана савецкія разведчыкі прывялі да свайго камандзіра.

Спыніўшыся ля дзвярэй зямлянкі, Хоман падняў галаву і са ўсіх сіл стукнуў абцасамі.

— Не хапае толькі «Хайль Гітлер»! — прамармытаў старшы лейтэнант. — Хто вы? — спытаў ён па-нямецку.

Хоман назваў сябе і паведаміў нумар палка і дывізіі, дзе адбываў службу.

— Так, — лянёва сказаў афіцэр. — А чаго завіталі?

У Хомана ўздрыгнулі губы. Ён нейк абмяк, згорбіўся. Афіцэр падумаў, што надта груба паставіў пытанне.

— Сядайце, — сказаў ён.

Хоман цяжка апусціўся на табурэт. Камандзір разведчыкаў перахапіў яго позірк, кінуты на пачак папярос.

Ён працягнуў пачак Хоману.

Перабежчык падзякаваў кіюком, але папяросы не ўзяў. Ён палез у кішэню, выпцягнуў драўляны партсігар, дастаў сігарэту і закурыў.

14

— Дык чаму ўсё-такі завіталі? — паўтарыў пытанне афіцэр. — Ваяваць не хочацца?

Хоман выпраставаўся.

— Не, — сказаў ён. — Я яшчэ паваю!

Афіцэр паглядзеў на яго з зацікаўленнем.

— Я камуніст, гер... выбачайце, таварыш обер-лейтэнант. — Хоман зрабіў паўзу і закончыў: — І думаю, што прыдамся.

Афіцэр насцярожыўся. Ён ведаў, што агенты, якіх гітлераўцы закідаюць у тыл савецкіх войск пад выглядам перабегчыкаў, іншы раз нават маюць дакументы членаў камуністычнай партыі.

— Камуніст? — сказаў ён, нядобра ўсмікнуўшыся. — І дакументы маеце?

Хоман устаў.

— Я разумею і ваш тон і ваш недавер, — ціхаво сказаў ён. — Усё гэта разумею. Але я працу: правадзіце мяне да вашага начальніка. — Хоман паглядзеў афіцэру ў вочы. — Да вашага найбольшага начальніка. Я павінен паведаміць вельмі важнае.

### РАСКАЗ ХОМАНА

На другі дзень перабегчыка даставілі да начальніка аддзялення контрразведкі дывізіі.

Насустрач Хоману падняўся 3-за стала высокі худы маёр.

— Вы хочаце зрабіць нам заяўленне? Слухаю вас.

15





«Табака — раска» з малдаўскай сюіты.

**ВЕСТІКІ БССР**

## БЕЛАРУСКІЯ ЧАРАДЗЕІ

У танцы, бы ў песні, заўсёды адчуваецца душа народа. І як чароўная музыка ідзе ад сэрца да сэрца, пераадольваючы граніцы, так і харэаграфічнае мастацтва пешыць і «акрывае чалавека».

Лыбокай восенню 1959 года на беларускай зямлі нарадзіўся Дзяржаўны ансамбль танца. З гэтага невялікага перыяд ён ужо паспеў заваяваць шырокую папулярнасць і гарачую любоў шматлікіх гледачоў. На яго ліку ўжо звыш пяцісот канцэртаў. Аб яго мастацтве ведаюць жыхары шматлікіх гарадоў і вёсак Беларусі. Ён пак заў сваю першую праграму ў большых гарадах Расійскай Федэрацыі, Украіны, Літвы, Латвіі, Эстоніі. Беларускім

артыстам гарача аплаўдзіравалі масквічы. Танцоры з Беларусі адбылі вялікае гастрольнае турне па Чэхаславакіі.

У складзе ансамбля маладыя людзі, якія ў мінулым не мелі спецыяльнай прафесіянальнай падрыхтоўкі, але ўсе яны маюць адну кашчсуную якасць — любоў да мастацтва. Іх аб'ядноўвае адна мара — апаанзаць майстэрствам харэаграфіі. Гэту мору і ажыццявіў калектыў, сцэнтаваны творчай воляй таленавітага майстра савецкай харэаграфіі заслужанага дзея-

ча мастацтва БССР і заслужанага артыста Украінскай ССР Аляксандра Апанасенка. Яго надзейнымі памочнікамі ў выхаванні таленавітых артыстаў аказаліся салісты балета Віктар Цюрын і кіраўнік аркестравай групы, малады кампазітар Глеб Алоўнікаў.

Клапатлівай праца балетмайстра і пачынаюці танцораў прыносіць высякародны плён. Гэта пацвярджаюць і прапанаваныя вашай увазе фотаздымкі.

А. Ліпвін

фота В. Бараноўскага



Старыны беларускі танец «Бычкі». (Салістка Святлана Рабана)

## МАЁ ШЧАСЦЕ НА ЗЯМЛІ

(Працяг са стар. 1)

адны дзяліць разам са мною. Я пастаралася б быць добрай жонкай, заўсёды вясёлай, з усмешкай на вуснах. Многа сем'яў забывае аб усмешцы, а колькі можна было б ад-

хіліць непрыемнасцей, сзарак, праўда? Мела б столькі дзяцей, колькі змагла б без вялікіх цяжкасцей рыгадаваць, вывучыць і падрыхтаваць да самастойнага жыцця. Ад самага маленства буду

вучыць дзяцей павагі і шчырасці да бацькоў і старшых, любві да сяброў, паслужмянасці. Буду вучыць іх парадку, выконваць лёгкія працы, каб потым не былі зацігнуты цяжарам работы, якой не ўмеюць. Але гэта не абазначае, што я была б толькі сур'ёзнай маткай. Не, старалася б, каб дзеці бачылі ва мне шчырага прыяцеля, да якога можна заўсёды звярнуцца з просьбай аб дапамозе, каб верылі, што я разумю і паважаю іх. Не буду ніколі смяцца з іх дробных перажыванняў. Усё, што было б для дзяцей незразумелым, старалася б растлумачыць. Клопаты дзяцей дзяліла б разам з ім. Перажывала б іх кожную клопачку работу, кожны экзамен. Буду памагаць сваім пацёхам вывучаць урокі, цікавіцца іх навукай, жыццём. Буду даваць прыклад сваімі паводзінамі, буду думаць аб тым, каб дзеці не адчувалі недахопаў, каб мелі свой асобны пакоі, дзе вывучалі б урокі, каб мелі што з'есці і ў што апрануцца. Буду даваць ім многа свабоды, з тым, што калі дзіця ідзе ў кіно, ці на вечарынку, скажа мне, куды ідзе і калі вернецца. Але не таму, што мусяць, але што давярае мне і не хоча, каб я непакоілася аб ім. Не буду кантраляваць пісьмаў, якія будуць прыходзіць да дзяцей. Аднак хацела б, каб яны самыя давалі і мне чытаць, тады была б упэўнена, што яны на добрай дарозе. Буду лічыцца з думкамі дзяцей, калі яны будуць добрымі і разумнымі. Хачу ўсё ведаць аб іх, аб справах, іх калехах, гульнях. Хачу, каб яны любілі і шанавалі сваіх бацькоў, каб запэўнілі ім спакойную старасць. Хачу, каб іх справы былі маімі справамі. Мару аб такім доме, у якім усе былі б патрэбнымі і каханымі, у якім усе дружна працу-

(Працяг на стар. 7)



Харэаграф «Малдаўскай сюіты» ў выхаванні артыстаў Валянціны Свешніковай і Валянціна Трышчанова.



Аляксандр Апанасенка, Віктар Цюрын, Глеб Алоўнікаў і беларускі кампазітар Югеній Глебаў працуюць над новым творам.

Хоман выцягнуў партсігар, адчыніў і працягнуў маёру.

— Не куру.

— Я не аб гэтым. — Хоман крануў пакрыўку партсігара. — Яна клеена. Два слаі, разумееш? А ў сярэдзіне — першая старонка майго партыйнага білета.

Маёр падаў немцу сцызорык.

— Не. — Хоман заківаў галавою. — Сам я баюся гэта зрабіць. Клеілі нейкім спецыяльным сродкам. І вельмі даўно. Лепей, калі адашлеце спецыялістам. Можна нават у Маскву.

— Навошта ў Маскву?

— Мне здаецца, пасля таго, як я зраблю сваё за-  
яўленне, вы адправіце туды і мяне.

Маёр адлажыў партсігар на бок.

— Ну, я слухаю вас, — сказаў ён.

— Я родам з Гамбурга, — пачаў свой расказ Хоман. — Вы, зразумела, чулі аб гэтым горадзе. Ён размешчаны ў нізоўях Эльбы. Бацька працаваў у порце. Памёр, калі мне было трынаццаць год. Маці другі раз выйшла замуж. З гэтым я не мог згадзіцца. Бацька вечна стаў перад вачыма, і было дзіка, што яго месца заняў іншы. Словам, кінуў сям'ю. Абываў па краіне да трыццаці сёмага года. У гэтым годзе распаўсюдзілася чутка, што ў Остбургу (гэта таксама на Эльбе, але крыху вышэй па плыні) патрэбны рабочыя на ваенны завод. Падаўся туды. На заводзе рабіў міны, артылерыйскія снаряды. Да гэтага часу я ўжо год дванаццаць быў членам кампартыі. Як ўцялеў? Не ведаю. Магчыма та-

му, што не лез наперад, ніколі не выступаў. Пачалася вайна. Неўзабаве на маё месца паставілі нейкага паляка з усходніх рабочых, а мяне мабілізавалі. Паўтара года правёў я ў Францыі, затым прайшоў з Ромелям амаль увесь афрыканскі паход. Апошнія паўгода быў на Усходнім фронце. Дзён дваццаць назад камэндзір роты пахваліў мяне перад строем за тое, што я не дапусціў да пажару ў складзе прадуктаў, каля якога нёс службу. Мне далі водпуск. Магчыма я яго не выкарыстаў бы — ехаць не было куды. Але прайшоў ліст ад прыяцеля. Завуць яго Макс Вісбах. Мы разам працавалі на ваенным заводзе ў Остбургу. Макс і па сённяшні дзень там... Паехаў да яго. Ён утаемнічыў мяне ў адну незвычайную справу. Адночы ноччу да яго пастукалі.

«Хто там?» — спытаў ён, падышоўшы да дзвярэй.

«Адчыніце, гестапа».

Макс, як і я, ненавідзіў нацыстаў. Ён прытаіўся за дзвярыма. Ці што рабіць? Уцякаць ён не мог — кватэра на чацвёртым паверсе, і ў яе толькі адно выйсце — тое, ля якога стаяць гестапаўцы. Ён адкрыў дзверы.

Увайшлі тры чорных мундзірах.

«Вы Макс Вісбах?» — спытаў гаўптман. — Электраваршчык з завода «Ганс Бемер»?

«Я».

«Апранайцеся».

Праз некалькіх мінут Макс і яго праваднікі ўжо сядзелі ў машыне. Спачатку заехалі на завод. Гес-

тапаўцы пайшлі да дзяжурнага інжынера, і той дазволіў узяць у кладовай два зварачныя апараты і балоны з газам. Усё гэта заладаваў у багажнік.

«Наперад», — скамандаваў гаўптман, сядоучы побач шафёра.

Двое іншых афіцэраў селі па баках Макса. Самаход рушыў. Гестапаўцы засталіся занавескамі вокны і паднялі тоўстае матавае шкло, якое аддзяляла кабінку пасажыраў ад шафёра. Макс апынуўся ў перасоўнай турме. Ён зразумеў, што яго вязуць на важны аб'ект, месцазнаходжанне якога хочучь захаваць у таямніцы. Макс абмеркаваў таксама, што забіваць яго пасля заканчэння работ, вядома, не збіраюцца. Бо ў іншым выпадку гестапаўцы не рабілі б толькі захадаў.

Ехалі дзве гадзіны. Апошнія кіламетры самаход бышам перавальваўся з боку на бок і падскакваў, бышчам упоперак дарогі былі паложаны бярвенні. Макс здагадаўся: яны рухаюцца па лясной трапіцы.

Нарэшце машына спынілася. Максу завязалі вочы і павялі кудысьці. Макс выразна чуў шум лесу. У нос біў арамат хваіны.

Прайшоўшы некалькі дзесяткаў крокаў, Макс папярэдзілі: — Асцяроўна, тут сходзі.

Спуск працягваўся доўга. Калі ён закончыўся, Макс знялі з вачэй павязку. Макс мімаволі прыжмурыў вочы. Ён знаходзіўся ў круглым, ярка асветленым пакоі. Паллога лёгка дрыгала пад нагамі. Аднекуль даносіўся прыглышаны рокат.

(Працяг на стар. 4)



УВАГА, ЧАЛАВЕК!

# Хто дапаможа бабулі?

Тэклі Вальнец, што жыў у Збучу на Гайнаўшчыне, год ужо каля 70. Цяжкае жыццё бабулі. На старасці сваіх гадоў яна засталася сама, адненькая як палец. Няма ўжо ў яе ніякай, хаця б далейшай, радні. Даўней, калі яшчэ Тэкля Вальнец была малодшай, здравейшай, дык і жыццё было лепшае. Свайго кавалка зямлі яна не мела ніколі. Але рукі былі працавітыя. А з працавітымі рукамі, як гэта кажучы, сярод людзей не загінеш. Так і працавала жанчына, то ў аднаго, то ў другога гаспадара. Хоць цяжка, але хлеба хавала. З гадамі бабулю пачала пакідаць сіла. Звольныя працавітыя рукі пачалі адмаўляць. Тэкля Вальнец заапекаваўся Прэзідыум ГРН у Чыжах. Ёй, з бюджэту ГРН, прызнана 350 злотых у месяц старчай рэнты. Бабуля на пастаянна пасялілася ў хаце Аляксандра Ваўрашука, сына Мітрафана. Не, не вылежалася на цёплай лжанцы, як гэта прыслугоўвае старым. Рабіла ўсё, што трэба было ў гаспадарцы. Мо не так спрытна, як за маладосці, а ўсё ж рабіла. За ёй. Вопратку мела сваю. Зрэшты, якая там вопратка патрэбна старому. Абы цела прыкрыць ад холаду. Грашыма, якія атрымлівала як дапамогу з грамадскай рады, не шастала без патрэбы. Загорнутыя ў чыстую хустцінку беражліва хавала ў сваім сундучку. Такім чынам бабуля зберагла некалькі тысяч злотых.

— Няхай будучы, — думала яна. — Надыйдзе час, прыдзе па мяне «кастуха», дык хоць пахаваюць па-чалавечы. За дарма хто ж мяне будзе хваць як належыць.

Аднойчы бабуля заглянула да свайго куфэра і... загаласіла.

— Ах, Божанька, хто ж гэта наслал на мяне такую бяду. Кому ж гэта спатрэбіліся мае грошы?

Перагаспадарка куфэра да апошняй шмататкі, і ніц. Грошы быццам у вадку канулі.

Знайшоўся чалавек, які пагнаўся на некалькі тысяч злотых, адзіную надзею ў апошняй дарозе загараваў, няшчаснай старавіцы. Вось людзі! Жудасна робіцца чалавеку пры наўнасці таго, што такія людзі жывуць сярод нас, дыкуюць гэтым жа паветрам, топчучы тую ж самую зямлю. І нічога не грызе іх бессумленнага сумлення. Гэта сапраўды трэба патраціць усю чалавечую годнасць, каб рашыцца на такі крок.

— Пайдзі з гэтай няўдзячнай хаты, куды вочы ідуць, — паставіла бабуля.

— Можаш ісці, — адказаў Аляксандр Ваўрашук, — але калі будзеш балбатаць, што гэта я ўкраў твае грошы, дык прыб'ю, — пагразіў ён.

Тэкля Вальнец з балючай крыўдай адыйшла жыць да Івана Ваўрашука, сына Зенана.

Бабуля, хоць і засталася крыўда на сэрцы, аднак маўчыць. Нікому аб ёй не гаворыць. Баіцца. Жыццё ўжо нават старым Але людзі аб крыўдзе бабулі гавораць.

— Хто ж гэта, — кажучы, — мог пайсці да хаты Аляксандра Ваўрашука, каб украці бабуліны грошы? Ён жа жыў на каленні, далёка ад вёскі. Ніхто там чужы не ходзіць.


Ведаюць аб гэтым і ў прэзідыуме ГРН, але ніякіх мер не прымаюць.

— Тэкля Вальнец на нікога не злазіла скаргі, дык як жа наша міліцыя можа пачаць следства? — адказаў мне ў прэзідыуме.

Гэтага, што бабуля зусім непісьменная, што яе шантуюць пагрозамі, гаспадарам ГРН не хапае.

Ім неабходная фармальна папера — скарга, тады ўжо могуць пачаць шукаць злодзей. Але ж аб крыўдзе бабулі ўсё гавораць, чаму ж тады ГРН не звернецца па службовай лініі ў міліцыю, каб адшукала злачынцу і вярнула бабулі ўкрадзеныя грошы.

(бб)



Помнік савецкім салдатам

## Юзэф Такажэвіч

(Працяг са стар. 2)

ў суседніх усходніх рускіх губернях.

Такажэвіч не толькі адраецца роздмам над перспектывамі ўзброенай барацьбы, але сам вельмі актыўна дзейчае, выказваючы многа ініцыятывы і прадпрымальнасці. Ужо ў першыя дні студзенскага паўстання прылучаецца да арганізацыі атрада, які складаўся з белых, мяшчан, узбройвае яго і ідзе ў напрамку Сяміч. дзе спалучаецца з групой Ябланоўскага, Замэчка і Рагінскага. Атрад Такажэвіча адзначыўся ў баі пад Сямічамі з рускай арміяй генерала Манюкіна, здабываючы нават, калі верыць М. Федароўскаму, гарматы ворага. Далей Такажэвіч су-ольна са сваімі людзьмі перакідаецца на Курпе і ўдзельнічае ў барацьбе пад Мушынцам. У канцы сакавіка 1863 года, пасля распаўсюнення партыі Зыгмунта Падлеўскага, які, знехвачаны непаразуменнямі і з-за акаліч Цяхорскім, пайшоў у акалічцы Цяхорска, атрад Такажэвіча перадыржаецца без бою праз Мазоўша на Падляшша. Тут частку сваіх падначаленых распустыў, а сам з некалькімі людзьмі пастаў адпачынку ў Боцьках накіраваны ў люблінскае. Спалучаецца там з іншымі

## ЗЯМЛЯ КРЫВІ І ПОТУ

(Працяг са стар. 1)

года войскі першага, другога і трэцяга Беларускага фронту Савецкай Арміі рушылі з наступленнем на групы гітлераўскіх армій «Цэнтр». Удар савецкіх браненосных дывізій, пяхоты і авіяцыі быў так магутны, што ніякай сілы не татла яго стрымаць. Браненосныя войскі быццам абцугамі рвалі абарону гітлераўцаў, замыкаючы катлы і смелымі маневрамі прадзіраліся на далёкія тылы праціўніка. 300 кіламетраў адрэзак фронту перастаў існаваць. Фашысты ўцякалі на захад. Да паловы ліпеня савецкія войскі вызва-

лілі Вільнюс, Пінск, Баранавічы, Гродна і сотні другіх мясцовасцей. Пасля вызвалення ўсёй Беларусі савецкія войскі грамілі фашыстаў на Беларуска-Літоўскай, Ломжы, Асовец. У вярот Усходняй Прусіі стаяла армія, якая першы раз у гісторыі дайшла да граніц III Райха, наганяючы жыхароў на яго багоў.

Савецкая Армія рабіла падрыхтоўку да атакі на Усходнюю Прусію, займаючы лінію фронту ад Аўгустоўскага канала аж па Нёман. Насупраць іх ляжалі гарады замянення ў крэпасці: Эбенроде, Галдап, Сувалкі і Аўгустаў. Асноўнай пазіцыяй гітлераўскай абароны, якую трэба было здабыць перш за ўсё, быў Галдап. Фашысты зрабілі з яго магутную крэпасць. Першы ўдар савецкіх войск пачаўся 16 кастрычніка 1944 года ў напрамку на горад Галдап. Другі магутны клін савецкага наступлення перайшоў паўночным раёнам Сувальшчыны, разбіў бетонна-сталёвыя гітлераўскія ўмацаванні ў Рамінскай пушчы і ўдарыў у крэпасць Галдап. Тут расшматвалася пекла. Жалеза-бетонныя бункры, замаскаваныя браненосныя пазіцыі артылерыі і кулямётаў, выкарыстанне азёр і гарыстасці мясцовасці — вось з чым сустрэліся савецкія войскі на падступах да Галдапа. Галдап быў ключом да Усходняй Прусіі і яе сталіцы — Кінігсберга (сучасны Калінінград). Гітлераўцы поўнаасцю дацэнвалі значэнне горада і таму іх фанатычнае супраціўленне перавышала ўсё тое, з чым дагэтуль сустрэлася Савецкая Армія. Баі, якія тут адбыліся, сваёй заўзятасцю напаміналі Сталінградскія схваткі. Не гледзячы на так заўзятасць супраціўленне адборных дывізій 4 палёвай арміі генерала Госбаха, войскі III Беларускага фронту пад камандаваннем таленавітага палкаводца генерала Чэрняхоўскага занялі Галдап. Сітуацыя на лініі фронту Аўгустаў — Галдап сталася для гітлераўцаў бязвыхаднай і яны рашылі за кожную цану ратаваць яе. Генерал Госбах, якога распаўсю сам Гітлер, не шкадаваў ні людзей, ні сродкаў, каб назад адбіць Галдап. Пасля крывавага баёў, 5 лістапада, гітлераўцы ізноў урываюцца ў горад. Аднак савецкія войскі цвёрда стаялі на падступах горада. Да пераможнага ўдару трэба было падрыхтавацца, падцягнуць рэзервы. Трэба было разведваць тэрыторыю фашысцкай абароны. На 1200 кіламетравай лініі фронту прыціхла. Але быў гэта спакой перад бурай. Фашысты спадзяваліся савецкага наступлення з кожным днём. І не толькі яны. На гэтым наступленне чакала не вызваленая частка нашай

краіны, чакалі палонныя, якія гібелі ў тысячы лагерах галоднай смерці на тэрыторыі Усходняй Прусіі, чакалі людзі з усіх краін Еўропы, якіх прымуслі працаваць на юнкерскіх палях.

Удар на Усходнюю Прусію наступіў 13 студзеня 1945 года. Першым пачаў атаку III-ці Беларуска-Літоўскага фронту генерала Чэрняхоўскага на пазіцыях III-цый танкавай арміі, што займала тэрыторыю на поўнач ад Галдапа. Групіроўка гітлераўскай абароны на гэтай лініі фронту была так вялікая, якой мабыць не сустракалася нідзе ў час апошняй вайны.

9-кіламетровую лінію абароны 3 гітлераўскія адборныя дывізіі. На адрэзку аднаго кіламетра стаяла па 70 і больш найвышэйшых гармат. Міма такой абароны 21 студзеня Галдап быў вызвалены. Пас усеі гітлераўскай абароны мазурскіх азёр быў парваны і наступленне перанеслася да сэрца Прусіі. Апошнія недабіткі гітлераўскай арміі з Усходняй Прусіі паддаліся 9 мая 1945 года ў дэпартацыі Віслі.

Гняздо юнкерскай агрэсіі перастала існаваць нават як геаграфічны тэрмін. Прастарыя землі Варміі і Мазур вярнуліся радзіме.

Зараз пасля заканчэння II сусветнай вайны перад народам нашай краіны паўстала вялікая задача — засяленне і загаспадарванне вернутых зямель. Задача не лёгкая, звязаная з тым, што 80% усеі гаспадарскай павяты знішчана ваеннымі дзеяннямі.

На абшарах нядаўніх юнкерскіх маёнткаў пасяліліся рэпатрыянты, вайсковыя і аўтахтоны, якіх прусакам за доўгія гады няволі не ўдалося германізаваць. Арганізаваліся сярэднія індывідуальныя гаспадарствы і ПГР.

Асабліва вялікую ролю ў гаспадарчым развіцці павяты адыгралі ПГР. Агулам яны займаюць 30.337 гектараў зямлі. Гэта звыш 40% плошчы усеі Галдапшчыны. ПГР Галдапшчыны за год у год павялічваюць сельскагаспадарчую вытворчасць і жывёлагадоўлю. Аб тэмпах росту вытворчасці ПГР сведчыць факт, што толькі на працягу пяці год (1955—60) пагалоўе жывёлы павялічылася тут на 2 разы, свіней — 3 разы, авец 5 разоў. Рост гэты адбываўся раўнамерна з будовай і адбудоўвай усяго інвентара. Толькі ў 1961 годзе Галдапскія ПГР-ы даставілі дзяржаве каля 4000 тон збожжа, 10 тысяч цэнтнераў мяса (не ўлічваючы свініны) і 6 мільёнаў літраў малака. З кожным годам ПГР Галдапшчыны ўсё больш экспартуюць сваёй вытворчасці за граніцу, даючы краіне цэнныя дэвізы. Пастаяннымі купцамі, напрыклад, Галдапскай бульбы з'яўляецца Марока, Цэйлон, Югаславія, Федэратыўная Рэспубліка Германія, Францыя і другія краіны. Жыццё на

(Працяг на стар. 7)

(Працяг са стар. 3)

Праз люк Макс і гестапаўцы спусціліся яшчэ ніжэй і апынуліся на доўгім балконе. Пад ім быў вялікі квадрант правал — крокаў сорок у даўжыню і толькі ж у шырыню. У ім бурліла вада.

Да Макса падыйшоў чалавек у форме генерала СС. Ён узяў Макса за плячо, паказаўшы ўніз.

«Там пад вадой сталёвая сцяна, — сказаў генерал. — Сцяна адгароджвае памяшканне ад вады. Але недзе зрабілася трэшчына або прабоіна... або яшчэ чорт ведае што! Трэба спусціцца ўніз, пад ваду, і ліквідаваць пашкоджанне».

Праз чвэрць гадзіны Макс, адзеўшы скафандр, апусціўся ў ваду. Намацаўшы дно, ён зрабіў некалькі крокаў супраць плыні — і раптам праваліўся яшчэ глыбей. Цяпер сустрэчны паток вады быў куды мацнейшы. Макс прасоўваўся, намагаючы ўсе сілы. Нарэшце, ён апынуўся ля сталёвай сцяны, аб якой гаварыў генерал СС. Ён рушыў уздоўж яе. Ага, вось яна, трэшчына! Ухапіўшыся за яе край і лежачы амаль гарызантальна ў патоку біўшай насустрач вады, Макс вывучаў пашкоджанне. Яно было сур'ёзнае. Разышліся краі двух звараных у стык сталёвых лістаў. Падумаўшы, Макс зрабіў вывад, што адзінае выйсце — гэта прыварыць да обоіх краёў трэшчыны моцныя скобы і па іх латаць дзірку.

Макс пачаў адступаць ад сцяны і неўзабаве ўперся спіной у выступ. Здаду аказалася вялікая скрыня са светлага метала. На скрыні нешта бялела.

19

Макс прыблізіўся. Гэта была этыкетка і ён прачытаў: «Вінніца, №12». Над гэтай скрыняй аказалася другая, этыкетка якая аб'яўляла: «Львоў, №5». Макс, зрабіўшы дзесятак крокаў, пераканаўся, што скрынь шмат. Яны былі ўложаны ў некалькі ярусаў.

Вось, аказваецца, у чым справа! Макс зразумеў, што знаходзіцца ў адным з тайнікоў, аб якіх дагэтуль ён толькі чуў.

Калі Макс спрабіўся з работай, яго адвезлі назад у горад, загадаўшы трымаць язык за зубамі. Макс падкрэсліваў: раніцай, калі ён вяртаўся, сонца, было наперадзе матавае шкло, якое раздзяляла самаход на дзве часткі, ружавела. Вывад: самаход ішоў з захаду на ўсход. А на захад ад Остбурга — Эльба. Значыць, тайнік на яе беразе. Цяпер дайце да гэтага лесу, а затым пах хваіны... Дык вось, у раёне Остбурга хваіна толькі ў адным месцы.

Вось што раскажаў мне Макс Вісбах. Потым ён раптам спытаў:

«Ты камуніст, Георг?»

Я адкрыўся. Я зразумеў, куды ён б'е. І не памыліўся. Вісбах сказаў:

«Пра тайнік павінна даведацца камандванне савецкіх войск. Выхад адзін. Ты, Георг, прайдзеш да рускіх. Калі б я быў на тваім месцы, зрабіў бы менавіта так».

Мне не было чаго прарэчыць. Макс меў рацыю. І вось я тут.

(Працяг за тыдзень)

20



# ДАВЕР

Старшыня Прэзідыума ГРН у Старым Ляўкове, Гайнаўскага павета, грамадзянін Мікалай Скепка не любіць заседжвацца ў прэзідыуме. Ды ці мала ў яго спраў? А ў звычай старшыні заўсёды раіцца з сялянамі, супольна з імі абмяркоўваць справы. Любіць і паважаюць тут людзі Мікалая Скепку. І што, найважнейшае, вераць у яго словы. Ён часта праводзіць гутаркі з сялянамі, якія маюць гаспадарчыя даўгі перад дзяржавай, тлумачыць ім пастановы нашай партыі і ўрада, цікавіцца жыццём кожнага селяніна. Мо' і таму сяляне грамады Ляўкова першымі выконваюць свае абавязкі. Старшыня стараляўкоўскай ГРН у адносінах да аднавяскоўцаў мае свой уважлівы падыход. Балючай справай у вёсках нашай грамады быў вельмі дрэнны стан дарог. Справа перабудовы дарог была абмеркавана на пасяджэнні прэзідыума. — Няма нам на каго спадзявацца, — гаварыў старшыня М. Скепка. — Трэба ўласнымі сіламі прыступіць да працы.

І вось ініцыятыва прэзідыума была падтрымана сялянамі. Яны ўласнымі сіламі прыступілі перш за ўсё да перабудовы дарог у вёсках. У выніку супольнай працы ўлажылі новыя брукаваныя вуліцы ў Старым і Новым Ляўкове, паабалал праведзены адвадныя равы і пасаджаны маладыя дрэўцы. Цяпер на ўсход, захад і паўноч ад Ляўкова дарогі выжываваны, на рэчцы Баброўцы пабудавана новы жэзббетонны мост. Праведзена электрыфікацыя. У лістападзе м. г. зазіялі па дамах лямпачкі і загаварылі радыёпрыёмнікі. Вёска папрыгажэла, памаладзела. На многа змяніўся яе вонкавы выгляд. Сяляне пачалі набываць электрычныя рухавікі і другія машыны. Дамы і клуні пакрылі грамаадводнымі драгамі і летам перастаў наводзіць страх на сялян пярун.

Сяляне тут усё больш цікавяцца жывёлагадоўчай. А што найважнейшае, пераканаліся, якую ролю адыгрывае ў развіцці сельскагаспадарчай вытворчасці адпаведнае загаспадараванне сенажаці, якіх, дарэчы, ёсць тут яшчэ не малы абшар. Грамадская рада ўсебакова падтрымлівае выбраны сялянамі напрамак сельскагаспадарчай вытворчасці. У нас паўстала суполка воднай меліярацыі сенажаці, якая пачне рэгуляваць ракі Баброўка, воды якой восенню заліваюць лугі і прымушаюць зімаваць на лузе атаву пад лёдам. Сёлета ў зімовы перыяд па ініцыятыве ГРН у Ляўкове створаны курс сельскагаспадарчай падрыхтоўкі. Тры разы ў тыдзень сабіраюцца ў школе вечарам людзі, якія жадаюць павысіць узровень сельскагаспадарчай ведаў. Апрача гэтага дзякуючы ГРН і кіраўніцтву школы ў Старым Ляўкове ў лістападзе пачаліся заняткі аднавяскоўцаў, якія набываюць веды ў праграме сямікласнай школы. Жадаючых атрымаць пасведчанне сямікласнага навучання каля 20 асоб.

І так, у штодзённай працы з людзьмі, пастаянна клапацічыся аб іх лёсе, рада здабыла давер і пацану сялян. А гэта важна.

ЯНКА ЦЯЛУШЭЦКІ



(Працяг са стар. 1)

вастрыць сярпы. На другі дзень роўна з усходам сонца выбраўся дзед на сваю палоску. Гледзіць, вочы працірае і нівы сваёй не бачыць. Толькі снапчкі акуратна роўнымі радкамі ляжаць на зямлі цесна, шнурком павязаны.

— Чортава работа, не інакш! Душу хочучы падкупіць. Я ж нікога не прасіў! — жаласна заводзіў дзед Міхась, спраўджаючы снапок за снапком. Снапчкі, хаця маленькія, але акуратныя, калоссе поўнае, іржэўнікчысты. Паставіў дзед снапы, старым звычай у дзесяткі, паглядзеў яшчэ раз і твар яго праясніўся задавальненнем. Потым кожнаму расказаў у Орлі, як яму «чэрці» з «кулка» жыта выкасілі, а на канец заўсёды сцвярджаў.

— Няма што, хлопцы, добрая работа!

А трактарыст Бількоўскі і бухгалтар Аляксандр Пятроўскі зопалі са сме-ху, успамінаючы «юр-прыз», які зрабілі дзеду Міхасю. Закончылі яны кесіць адну дзялянку, але на другую пераехаць не маглі. На дарозе стаяла палоска Міхася Шыманскага. Пусцілі тады снапавязалі, і за няпоў-

ную гадзіну дзедава жыта ляжала ўжо ў снапчках.

Гэты выпадак з'яўляецца дасканалай ілюстрацыяй перамен у псіхіцы сялян, якія зараз здзяйсняюцца не толькі ў Орлі. Пара коней перастае ўжо жыць прызнакам багата. У Орлі наўрад ці знойдзецца зараз гаспа-

Рыгор Пятроўскі з Орлі з'яўляецца душой сельгасгуртка. У мінулым годзе быў ён адначасна сярэбра-ным крыкам з'яўляўся. Фота: Я. Мазурэк

дар, які яшчэ трымаў бы пару коней. Калісь конь ствараў магчымасць да-

## ЛЮДЗІ І МАШЫНЫ

датковага заработку. Цяпер заступіў яго ў тым трактар.

Таму ў час сезону лавачка перад домам Рыгора Пятроўскага запаўняецца хлебарабамі. Прыходзяць арляны і жыхары другіх вёсак — нават тых, распаложаных за дзесяць кіламетраў. Прыносяць заказы на працу.

Потым праўленне гуртка дакладна разглядае ўсе заказы, каб зрабіць план працы, каб найменш ездзіць трактарамі «на пуста». Такім чынам сталёвыя коні знаходзяць поўнае выкарыстанне — зрэшты не толькі ў сезоне тарачых палывых прац.

Сельгасгурток з Орлі мае падпісаную ўмову з Бельскім Надлясціцтвам на вывозку лесу і на ворыва няўгоддзяў пад пасадку маладняка. Апрача гэтага арляніскія гурткоўцы правялі поўнае загас-

падараванне ўрочышча плошчай ў 25 гектараў, якое ад не памятных часоў аблагавала. Зараз там сеюць кантрактаваны лён.

Шмат клопату маюць сяляне пры пакупцы штучных угнаенняў. Трэба ехаць у магазін, стаць у чарзе, траціць час. Праўленне сельгасгуртка ў Орлі вырашыла і ў тым аблегчыць клопаты сялян. Яно непасрэдна з фабрыкі заказала чатыры вагоны рэнага роду штучных угнаенняў і ў адпаведным часе гэты эліксір уладжвае даставіць уласным транспартам арляніскім гаспадарам.

Паводле плана, Орлі

прыпадае ў бягучым годзе 25 га зямлі абсеяць рэспрадукцыйным насеннем. Гурток заняўся таксама і гэтай справай.

Працы тады ўдасталі. Хоціць яшчэ для двух наступных трактараў, якія ў бліжэйшы час ўжо будуць у Орлі.

### БЫ САБАКА З КАТОМ

Трактары прывязуць, прыбудзе новае абсталяванне, але дзе гэта ўсе перахоўваць? Гэтае пытанне адбірае сон членам праўлення арлянскага гуртка. Невялічкі будынак, які зараз знаходзіцца ў іх распараджэнні, каб нават быў і з гумы, дык усё роўна не памесціў бы ў сваіх сценах усіх машын і прылад.

Гледзячы на трактарныя прычэпы, якія, бы чалавек, прытуліліся да плоту перад морозам і сумна збіраюць снег у свае кузавы, гледзячы на другія машыны, упрыгожаныя снежным пухам — зразумелай стаецца клапаціліваць праўлення. Тут нішчэ супольнае дабро!

У Орлі знаходзяцца паслягомаўскія будынкi — якраз прыстасаваныя для перахоўвання машына-трактарнага парку. Фармальна гаспадаром гэтых будынкаў з'яўляецца зараз арлянская ГРН, але толькі фармальна.

Пасля развязкі ГОМ-у яго будынкi пераняў у карыстанне філіял Бельскай Насеннай Цэнтралі. Будынкi поўнасцю не выкарыстаны, большую частку года зусім пустыюць. Сельгасгурток хоча пераняць іх у сваё валоданне, а ў замен прапануе аддаць Цэнтралі гараж, які зараз займае. Гаспадар — арлянская ГРН — ахвотна прыстае на такое вырашэнне справы. Аднак улады Цэнтралі упарта адмаўляюць сваёй згоды.

— Дайце нам, — сцвярджаюць непакісна, — такі будынак, які нам падабаецца, тады ўступім. Інакш няма што гаварыць.

Адступілі толькі невялікую частку.

Дык засталася так, што частка гурткоўскіх машын зараз знаходзіцца ў гэтым будынку, але ключы ад яго трымае загадчык магазіна Цэнтралі.

Пара, бы гэтай справай заняліся Ваяводскае Праўленне Саюза сельгасгурткаў і Ваяводская рада ды супольна развяза-лі існуючы зараз парадокс.

### СОЛЬ У ВАЧАХ

Клопаты арляніскіх гурткоўцаў на гэтым не канчаюцца. Вось для прыкладу — трактарысты. Быў адзін такі ў Орлі, што любіў сабе скрунуць на лева. Працаваў гадзіну, упісваў паўтары. Гаспадар не згледзіў, падпісаў, а потым ішоў з прэтэнзіямі, падазраваў у ашукастве, бо вымушаны быў плаціць за паўтары гадзіны. 30 зл. заставалася ў кішэні трактарыста. Гэта дзейнічала пакушальна на другіх. Трактарысты не дбалі пра працу. У кожную хвіліну мог ён знайсці сабе прытулак у другім месцы. Іх яшчэ ўсё мала.

Трэба было тады неяк «замацаваць» трактарыстаў пры гуртку. У Орлі зрабілі гэта так, што звастрылі кантроль, але адначасова павысілі плату трактарыстам з 10 зл. за гадзіну да 15 зл. Зразумела, каб да кожнай гадзіны далажыць па пяць злотых — трэба мець грошы. З чабы яны не спадзеў. Гурткоўцы вымушаны былі падняць цану на свае ўслугі. Гэта выклікала нездавальненне сярод сялян. На жаль, пакуль што другога выхаду няма.

Некаторыя жыхары Орлі ваража настаўлены да сельгасгуртка, ухваліліся за гэта, бы аса сабачага хваста і раздзямлілі на ўсё наваколле, што праўленне гуртка выкарыстоўвае хлебарабаў для сваёй нажывы.

Не абмежаваліся зрэшты толькі да слоўных зласлівасцей. Год таму нехта ноччу закраўся на панадворак Пятроўскага, дзе стаяў трактар, і наліў вады ў бак з алівай. Планаваў вельмі трагічна. Платы трэскалі ад студзенскага марозу. Вада, замарзаючы ў баку, разарве яго на кавалкі і трактар выйдзе са спраўнасці.

План, на шчасце, не ўдаўся толькі таму, што бак выпушчаны быў алівай і нямаго змясцілася там вада.

Другім разам хтосьці адрэзаў провад, якім рухавік абмалотачнага аграгата падключаецца пад электрычную лінію.

Відавочна ў Орлі знаходзяцца людзі, для якіх існаванне сельгасгуртка і яго паспяховы росквіт стае соллю ў вачах. Яны не хацелі б бачыць ніякіх перамен. Стаўляць тады свае шпількі на шляху кшталтавання жыцця. Часам балюча адчуваюць гурткоўцы ўколы гэтых шпіляк, але безупынна ідуць наперад, далей кшталтуюць быт арлянцаў па сваёй мадэлі. Сям'я іх павялічылася раз да 46 чалавек.

ВІКТАР РУДЧЫК

НІВА с. 5

## 3 пісем землякоў

Дарагая сястра! Піша да цябе Насця, твой швагер, а мой муж, Сяргей і дачка Вера таксама. Пытаеш пра нашага Толька і яго хваробу? Доктар прызнаў, што ён вельмі прастыў і таму скапіла гарачка, бо расхрэстаным бегаў па вуліцы. Аптэкар выдаў лякарства на пот, каб тры разы ў дзень прымаў. Тыдзень прэляжаў пад коўдраю ля напаленай печы, аж апетыт прышоў і есці пачаў за дваіх. Не пераймайся моцна, ужо паздаравеў непаслушнік і ў школу ходзіць.

...Вядома, як на гаспадарчы жывецца. Беданька якаясьці заўсёды здарыцца мусіць. На тым тыдні карова выкруціла нагу ды ўсё праз сяржееву нядбайнасць. Казала не раз, каб перагародку паладзіў, што зусім падгніла знізу. — Добра, добра, — гаварыў, — не бурчы, зраблю.

І маеш табе, сталася няшчасце, а так многа малака давала нам. З мужчынамі ніяк да толку не дойдзеш; крычыць, чаму я сама не з'явілася. Сяргею, у клопаты мес-струхлелых дошак — да выпратаў, знаёмых

чакала, пакуль мужык гэта зробіць! Пад вечар Пярэстая страшна мыкала і пухла. Дарэзаль, нябогу. На ветэрынара не спадзяваліся, пэўна, не паспеў бы даехаць з-за дарожнай тапеліцы. Скуру на вышках развесілі прасушыць, з мясам няма куды падзецца, адны ўсеньскага не з'ямо, а пры Калідах грошы спатрэ-

## ПЯРЭСТАЯ ВЫКРУЦІЛА НАГУ

бяцца. Падатковую рату плаціць зноў прынес солтыс наказ. Наважыліся да далёкай радні ў мястэчку падацца ды цішком піхнуць з палавінку шаўцам, краўцам, служачым вучоным, якія з заробкаў і платы ўтрымліваюцца. Але, выходзіць, не толькі мы гандляваць прыдумалі, свежаніны рознай з другіх вёсак падкінулі сюды, бо ж ко-малака давала нам. З мужчынамі ніяк да толку не дойдзеш; крычыць, чаму я сама не з'явілася. Сяргею, у клопаты мес-струхлелых дошак — да выпратаў, знаёмых

знатных спрашаў, хваліў валавіну маладую. За помага зчыліваю пяць кілаграмаў дармовых запакавалі чалавеку добраму. Што праўда, каровін зад раскупілі, затое грудзіна цэлая засталася. Тады кажа ён: — Пераначуеш, Сярожка, мо' заўтра ляпей пашанцуе...

Раніцаю паказалася пару бабаў, таргаваліся, цэны збівалі, бралі лапатку бы з ласкі. У абед кончылася сяржеева цярплі-

васць час марнаваць, калі збожжа ў гумне не вымалачана. Уступіў, дурны, просьбе сваяковай і пакінуў яму дзесяць кілаграмаў сярэдзіны, за якую пазней разлічыцца дамовіліся, пагрузіў рэшту на гумавік, сенам прыкрыўшы. На гасцінец выбраўся калы чортавай ямы. Ды, як на той момант камендант пастарунковы, быццам назнарок падпільноўваў, з-за лаянякоў высунуўся, пальцамі скабы - рэбры намапаў прыхаваныя і аб давол на продаж спытаў.

АДОЛЬ КАСТРЫЦА



## ТЫСЯЧЫ ЛЮДЗЕЙ УМІРАЕ АД ГОЛАДУ

Цяжка сабе ўявіць, што яшчэ цяпер на свеце многа людзей умірае ад голаду. Штодзённа ўмірае іх ад голаду або хвароб ад сямі да дзесяці тысяч. Паводле даных Арганізацыі Аб'яднаных Нацый 66% насельніцтва зямнога шара хранічна не даядае. Прыкладна 28% людзей на свеце спажывае штодзённа менш як 1800 калорый. А гэта ўжо пачатак працэсу ўмірання ад голаду, таму што для здаровага чалавека неабходна ў сярэднім спажываць штодзённа 3000 калорый. Самая найменшая бялагічная норма, ніжэй якой арганізм чалавека пачынае абуміраць, гэта ад 1500 да 1800 калорый. (залежна ад клімату, узросту, роду і г.д.) Паводле штодзённага каларычнага спажывання краіны свету можна падзяліць на тры галоўныя групы.

Першая група. Краіны харчавога дастатку: сярэдняя кансумцыя 3000 калорый і вышэй.

Другая група. Краіны хранічнага недадання. Сярэдняя кансумцыя ад 2300 да 2700 калорый ў дзень.

Трэцяя група. Краіны ўсеагульнага голаду. Сярэдняя кансумцыя ніжэй як 200 калорый.

Геаграфічнае палажэнне ўспамянутых груп з'яўляецца вельмі характэрным. Голад пануе ў каланіяльных краінах і ў тых, якія нядаўна вызваліліся ад каланізатараў. Уся Азія, Афрыка, Лацінская Амерыка і Акіянія — гэта з невялікімі выключэннямі краіны трэцяй групы. І толькі шэсць краін (Цэйлон, Ізраіль, Японія, Малаі, Уругвай і Паўднёва-Афрыканскі Саюз) належыць да другой групы. Еўрапейскія і Паўночна-Амерыканскія краіны належыць да першай групы.

Калі ўжо Еўропу і Паўночную Амерыку называць умоўна «зонай дастатку», тады ўсе алошні краіны апрача Аўстраліі называць можна «зонай голаду».

Хуткі натуральны прырост насельніцтва значна пагаршае ежавую сітуацыю ў «зоне голаду». Але хуткае размяжэнне не з'яўляецца галоўнай прычынай. Прапрычын трэба шукаць перш за ўсё ў спадчыне па каланізатарам. Напрыклад, у Паўночнай Індыі адсутнічае перапрацоўная прамысловасць. Там яшчэ прымітыўныя метады апрацоўкі зямлі і незвычайна нізкі ўзровень. Усё гэта прычыняецца да голаду і галечы насельніцтва. Дастаткова сказаць, што сярэдні ўраджай галоўных збожжавых культур у арабскіх краінах складае 23% сярэдняга

ўраджаю з гектара ў Еўропе. Надоі малака ад каровы ў Пакістане 680 літраў у год, а ў Галандыі 4160 літраў. Выкарыстанне мінеральных угнаенняў у Індыі — 1,7 кг. на гектар, у Бельгіі — 344 кг.

Індыйскія эканамісты падлічылі, што, каб ураджай асноўных збожжавых культур павялічыўся толькі на няцэлыя 5 цэнтнераў з гектара, Індыя магла б цалкам ліквідаваць не толькі голад, але і імпорт харчовых прадуктаў. Каб усе зямельныя ўгоддзі на зямным шары давалі ў сярэднім толькі збожжа, колькі даюць палі Даніі і Галандыі, харчовых прадуктаў хапіла б для 19 мільярдаў чалавек. Не недахоп зямлі з'яўляецца прычынай голаду, але няўмелая яе апрацоўка. Не перанасяленне, але страшэнныя дыспрапорцыі ў развіцці вытворчасці, зроджаныя ў наглядны спосаб праз каланіяльную сістэму. Апрача таго ў некаторых краінах не спрыяюць развіццю сельскай гаспадаркі ўстарэлыя законы (некаторыя законы ў Інданезіі паходзяць з XV стагоддзя, а ў Індыі — з VII стагоддзя).

## РАТУНАК З ВЕРТАЛЁТА



Для берагоў Вялікабрытаніі разбілася ў часе шторма малое рыбалавецкае судна. Толькі частка экіпажа выратавалася. А ратунак — хіба ўпершыню ў гісторыі гэтага роду марскіх катасстроф — прыняў верталёт. Маракоў падымалі з судна пры дапамозе каната.

## Аптычнае ашуканства

Здымак выстаўлен у лонданскім Салоне фатаграфікі. Капітальны прыклад аптычнай дэфармацыі. Здымак зроблены, зразумела, у купальным басейне, прымяняючы рознае святло і выкарыстоўваючы розныя каафіцыенты заламлівання святла ў вадзе і паветры.



## РЫБА ХАВАЕЦЦА У ГЛІНУ

Вядома, што рыба жыве ў вадзе. Нікому не прыходзіць у галаву думка сказаць — «адчуваю сябе бы рыба ў гліне». Аднак некаторыя рыбы пераносяць сушу ў гліне.

У цэнтральнай і паўднёвай Расіі многія малыя азёры летам там высыхаюць да дна, відаць толькі груды палопашага ілу. Аднак увесну ў гэтых азёрах неспадзявана паяўляюцца дарослыя ліны і карасі. Гэта зацікавіла вучоных. Пачалі раскопваць іл і на глыбіні двух-трох метраў наткнуліся на рыб'яе цярпліва чакаючых канца засухі. Так ратуюцца ад непазбежнай смерці толькі ліны і карасі, іншыя рыбы гінуць.

(а-ся)

## ДЗІЦЯ ВАЙНЫ



«Дзіця вайны» — новы фільм савецкага рэжысёра А. Таркоўскага («Залаты леў» у Венецыі) у канцы студзеня ўваходзіць на нашы экраны. На здымку: кадр з фільма.

## РАСКАПАНЫ ЦЭЛЫ ГОРАД

Непадалёку ад Балоніі (Італія) экспедыцыя французскіх археолагаў раскопала цэлы горад, у якім калісьці, каля 28—30 стагоддзяў назад, жылі этрускі — народ высокай культуры, які пазней уступіў месца лацінам, папярэднікам сучасных італьянцаў. Гэтае адкрыццё, само па сабе вельмі цікавае, не прыцягнула б вялікай увагі вучоных, калі б не адна «выпадковая» на першы погляд абставіна. Справа ў тым, што ўсяго ў некалькі кіламетрах ад тэрыторыі адкрытага горада знаходзіцца знойдзены ўжо многа гадоў таму назад астаткі пасялення ў яшчэ больш старажытных плямён. Культура гэтых плямён па месцу, дзе былі знойдзены

ны іх пасяленні, названа культурай Віланавы. Навука разгадала сакрэт іх паходжання, даказаўшы, што яны перасяліліся ў Італію з берагоў Дуная. Аднак аб далейшым лёсе плямён Віланавы не было нічога вядома. Куды дзеліся потым гэтыя плямёны, якія ўпершыню навучыліся ўжываць побач з бронзай і жалеза? Ні адзін вучоны не адважыўся ў гэтым пэўнасна адказаць на гэтае пытанне.

І вось цяпер адкрыццё французскіх археолагаў, здаецца, зможам праціць сцяг на загадку, пакінутую нам гісторыяй. У горадзе, які толькі што раскопаны палізу Балоніі, знойдзена вялікая колькасць прадметаў, характэрных для культуры Віланавы, і ў той жа час у найўнасці ўсе прыкметы таго, што тут жылі іменна этрускі, а не хто-небудзь іншы.

Ці значыць гэта, што знойдзены пункт межавання дзвюх цывілізацый? Гаварыць пра гэта яшчэ рана, паколькі раскопкі яшчэ не закончыліся, а сістэматычная апрацоўка знойдзеных знаходак яшчэ ўперадзе. Аднак ужо цяпер зразумела, што ў гісторыі народаў Міжземнамор'я будзе расшыфравана новая цікавая старонка.

Хутка ідзе час. Не агледзіцца чалавек, як у і вясення сонца свеціць. Час сеяць. І тады менш дабайны гаспадар пачынае бегаць, шукаць, злавацца і наракаць. І не заўсёды з добрым вынікам. Бо гэты селянін не хацеў купіць патрэбныя ўгнаенні раней, па ніжэйшых цэнах, без чаргі і клопатаў.

Запасы штучных угнаенняў яшчэ даволі значныя. На складах ёсць 5.400 тон азотных, 8.000 тон фосфарных, 7.700 тон калійных і больш 5.000 тон вапняных. Кожны можа купіць колькі і калі хоча. Нягледзячы на гэта, многія, вельмі многія чагосьці чакаюць. У Сакольскім павеце ляжыць некалькі соцён тон фосфарных угнаенняў, а ў Бельскім — 600 тон.

Але далей нельга адкладаць. Даведзіцца больш аб угнаеннях і як мага хутчэй бярэць іх. Ёсць на выбар: суперфасфат, супертамасшлак (супертамасына), тамасшлак (тамамына), фасфарытная мука (т.зв. аннофас) і дзвухфасфат (працапітат).

Карысць даюць яны розную. Найбольш папулярны ў нас пылісты або грануляваны суперфасфат. Ён мае ў сабе 18%

фосфару. Аднак расліны выкарыстоўваюць 1/3 гэтага, бо гэты фосфар лёгка пераходзіць у цяжкарастворальныя злучэнні. Каб не лапусціць да гэтага, суперфасфат паддаецца грануляцыі, г.зн. робяцца маленькія зярняткі, якія выкарыстоўваюцца даўжэйшы час. Іменна таму 50 кг грануляванага суперфасфату змяшчае нават 150 кг гэтага ўгнаення ў пылістым стане. Асабліва тае карысць выкарыстоўвання суперфасфата сеяць разам з зернем.

На кіслыя і больш вяселыя глебы лепш прымяняць супертамасшлак. Ён мае ў сабе каля 30% фосфару і да 40% вапны. У процілеглых ёсць нават магнезіявы супертамасшлак, які мае ў сабе 13% фосфару і 9% магнезія.

На кіслыя глебы вельмі прыдатны тамасшлак, а на кіслыя і мокрыя глебы — фасфарытная мука (аннофас). Добра яна таксама і на лугі і пашы. Найбольш універсальным угнаеннем з'яўляецца дзвухфасфат. Яго можна выкарыстаць на ўсе глебы. Мае ён у сабе да 1/3 чыстага фосфару. Але на Беларускае ён мала вядомы.

Якія ўгнаенні варта купляць. Паколькі ў Беларускае ваяводства вельмі мала ёсць шчолачных і нармальных глеб, выкарыстоўванне суперфасфата ў шырокім маштабе трэба прызнаць няправільным. Больш трэба купляць супертамасшлак, тамасшлак і дзвухфасфату. На сталыя зямельныя ўгоддзі трэба прымяняць больш фасфарытнай і касцяной мукі. Гэта танныя ўгнаенні, простыя ў выкарыстанні, дзейнічаюць павольна, але вельмі добра.

Чаму трэба павялічыць закуп фосфару? Бо ў нашых глебах яго не хапае, і павелічэнне яго ў глебе — гэта неабходны ўмове павышэння ўраджаяў, асабліва зерняных. Фосфар павялічвае марозастойкасць раслін і адпорнасць на выляганне, садзейнічае хутчэйшаму даспяванню і лепшаму ўтварэнню зерня. Больш шырокае прымяненне фосфарнага ўгнаення, утрыманне неабходнай прапорцыі састаўных частак з'яўляецца адной з важных умоў павелічэння прадукцыі зерня, а гэта адна з галоўных задач беластоцкай сельскай гаспадаркі. Бо нездарма ж планы на бягучы год прадугледжваюць ураджай чатырох асноўных збожжавых культур у межах 15 ц з 1 га.

За тыдзень чытайце аб калійных (патасовых) угнаеннях.

Інж. М. СУХАЖЭБСКІ

## ТЭЛЕАЛЬТЭРНАТЫВА

Арганізатары Алімпійскіх гульняў у Токіо вырашылі шырока паказаць гэтыя вельмі цікавыя спаборніцтвы тэлегледачам Еўропы. У бліжэйшы час будуць абмяркоўвацца магчымыя шляхі тэлевізійных перадач. Як паведамляе замежны друк, патрэбна вырашыць, ці трансліраваць перадачы з Токіо з дапамогай штучных спадарожнікаў Зямлі або выкарыстаць «тэлевізійны мост» Токіо — Заходняя Еўропа. Большасць зацікаўленых арганізацый схільна да другога варыянтаў гэтай альтэрнатывы. Мяркуюцца, што тэлевізійныя перадачы алімпійскіх спаборніцтваў зоймуць у агульнай складанасці 90 гадзін.

## Паднебныя тэлефоны

На адной амерыканскай самалётнай лініі ўведзена ў самалётах спецыяльныя радыётэлефоны. На вышыні 13 тысяч метраў з хуткасцю лёта самалёта — 1000 кіламетраў у гадзіну, пасажыр можа ў кожную хвіліну спалучыцца і гаварыць з любімым нумарам тэлефона на зямлі.



# Трыбуна чытачоў

Таварыш Рэдактар! Месяцаў тры таму здарава «афіялява-лі» Вы ў «Ніве» аднаго агранома, які прапіў збожжа. Моцны артыкул, ей Богу моцны. Нарабіў ён шуму ў Войсках.

Большасць гаспадароў воплескамі ўзнагароджвае гэтага карэспандэнта, які так трапна заліў гарачага сала за скуру рыбаляўскаму аграному. Малайчына, гавораць, што адважыўся праўдай сыпануць яму ў вочы.

Знайшліся аднак і такі, што сцяною сталі за аграномам. У суд збіраюцца кіраваць справу. Тады скажыце, таварыш Рэдактар, гэтаму вашаму карэспандэнту — Бондару — хай трымаецца і абарону рыхтуе.

Сам аграном аж пеніцца са злосці. Пераканаўся я ў тым, пагаварыўшы з ім нядаўна, як кажуць, па душам.

Было гэта так: пасля

сялянскага сходу сустрэліся мы ў канцылярыі рыбаляўскай школы.

— Глядзець не магу на «Ніву»! — усклікнуў аграном, калі ўспомніў я артыкул, у якім з'яўляўся ён галоўным героем. —

школы разам з сакратаром мясцовай партарганізацыі. Яны рыхтавалі справядліва — выбарчы сход сваёй пярвочнай партыйнай арганізацыі. Тады і гутарка наша пераставілася на асноўныя

— Пра збожжавыя культуры я не дбаю і не настаўляю на іх сваю гаспадарку, — апраўдваўся аграном.

— І таму, мабыць, палавіна тваёй ворнай зямлі ляжыць аблогам? — заўважыў сакратар.

— Магу яе хоць зараз вам аддаць, — адпаліў аграном. — Яна мне не патрэбна, не аплодіцца апрацоўваць. Даволі з мяне гэтых два з палавінай гектара! Я трымаю свінні і каровы, вырошчваю гародніну.

— Адкуль тады бярэце збожжа на корм? Хапае вам? — пытаю.

— Адкуль? — здзіўляецца аграном. — Купляю. Штогод каля дзесяці цэнтнераў. Сена таксама.

— Затое гною з кожным годам штотраз больш на капляецца ў яго хлявах, — паясняе сакратар.

— А дзе яго дзяваць? У печы паліць ці як? — адгрызаецца аграном.

Бачыце, таварыш Рэдактар, вось як «прыкладна» гаспадарыць рыбаляўскі аграном. Штомесяц атрымоўвае ад

дзяржавы дзвюхтысячную зарплату. Можна тады купіць і збожжа і сена, ёсць таксама чым заплаціць налогі. Навошта гнуць плечы над маткай зямлёю, навошта ператамляцца? Хлеб, лёгкі хлеб, бы манная каша, сам у рот ляціць. А што аграном не толькі на словах павінен вучыць селяніна дрыкладна гаспадарыць — гэта глупства, гэта яго не датычыць. Дурны толькі прабіраецца праз цаліну замест ісці проста дарогай. Ён, аграном, не такі, каб выбіраць сабе найтруднейшы шлях. Словамі словамі, а выгода выгодаю.

Выходзіць тады на тое, таварыш Рэдактар, што рыбаляўскі аграном мае на сумленні не толькі дзяржаўнае збожжа, але таксама расхаўтурыў сваю гаспадарку.

З паважаннем

МАКСІМ НУРЭЦКІ

## Праўда ў вочы коле

Як толькі пападзе яна мне ў рукі — на куска парву, а на ўсялякіх сходах усіх сялян буду адмаўляць ад падпіскі.

— Ну, запякло аграному — падумаў я. — Праўда ў вочы заклала, не інакш.

Неяк шкада стала агранома. Хацеў ужо судзіцца яго, але ў той момант даявіўся ў канцылярыі кіраўнік тутэйшай

справы не толькі адной вёскі Рыбалы.

Справы вёскі, самі ведаеце, таварыш Рэдактар, неразлучна звязаны з сельскагаспадарчай вытворчасцю, а гэта ж непасрэдная галіна дзейнасці агранома. Таму і тым разам аграном неяк стаўся галоўным героем нашай гутаркі. Наракаў ён на нясправеднасць людзей, на палоскі, на нізкі сёлетаўні ўраджай...

— А для прыкладу, колькі даў у вас, у Рыбалах, адзін гектар збожжавых? — запытаў я агранома.

— Паводле маіх падлікаў не больш сямі-васьмі цэнтнераў.

— Так мала?! — не мог я стрымаць здзіўлення.

— Бачыце, год...

— Хлусіш, аграном! — спыняе яго апраўданні кіраўнік школы. — Ты хіба мераў ураджай на сваёй гаспадарцы, што? Тады так, я згодны. У цябе нават гэтага не магло быць, бо ў вёсцы гавораць, што на тваім полі было наймарнейшае збожжа. Мой бацька, напрыклад, атрымаў на сваёй гаспадарцы не менш дванаццаці цэнтнераў.

## Такіх трэба паважаць

Папярэнне друкаванага слова шмат залежыць ад пошты. Гэта добра разумее пошта ў Пасынках, Бельскага павета. Як загадчык пошты Сцяпан Кучынскі, так і пісьманосцы Геня і Уладзімір Весаляўскія выдатна прычэпіліся да таго, што ўсё больш сялян бярэ ў рукі газету. Самай папулярнай газетай у нас з'яўляецца «Ніва», якая ў параўнанні з іншымі газетамі мае найбольш падпісчыкаў. У кастрычніку мінулага года было 240. Трэба падкрэсліць, што гэтыя падпісчыкі падпісаліся на цэлы квартал.

Таксама і ў дастаўцы лістаў працаўнікі нашай пошты адзначаюць дабра-сумленнасцю і ахвярнасцю. Нічога тады дзіўнага, што нашыя паштоўцы здабылі давер насельніцтва і карыстаюцца агульным паважаннем.

Ул. Весаляўскі  
Пасынкі

## ПРАЦАВІТЫ ГАСПАДАР

— Хто ў вашай грамадзе найбольш працавіты з гаспадароў? — звярнуўся я з такім пытаннем да працаўнікоў Прэзідыума ГРН у Гурцы на Сакольнічыне.

— Мікола Стальмашук з каленні Нетупа, — адказалі яны. — Ён такі працавіты, што ніколі не пасядзіць. Ніколі не мае часу, хаця ўстае вельмі рана.

Мікола Стальмашук з'яўляецца таксама найдэспам і самым заможным гаспадаром у грамадстве Гурка. У яго вельмі прыгожыя каровы, што ва ўсёй акалічцы няма такіх. Кожны месяц за малако Мікола Стальмашук менш не атрымоўвае, як 2000 злотых. Як гавораць пагаворка «малако ў каровы на язык». І гэты гаспадар заўсёды добра корміць сваю жывёлу. Як правіла, кожны год у яго вялікай сіласнай яме шмат смачнага корму для кароў. Мікола Стальмашук таксама — добры свінгадоўца. Абавязковыя пастаўкі мяса і збожжа ён заўсёды выконвае дотэрмінова. Падаткі аплачвае рэгулярна. У яго ніколі няма ніякіх задегласцей перад дзяржавай.

М. Х.

## ПАРАДЫ НАШАГА ПРАЎНІКА

## Набыццё нерухомастей, якія былі пакінуты ўласнікамі ў час вайны

Пасля вайны было многа гаспадарак, або зямлі, пакінутых гаспадарамі ў час вайны, напрыклад, вывезеных немцамі і прапаўшых без весткі. Гэтаякая маёмасць, пазбаўленая гаспадарка, пераходзіла ва ўладанне дзяржавы.

Калі на працягу дзесяці год пасля ўваходу ў жыццё закона ад 8.III.1946 г., які рэгуляваў гэтыя справы, ані ўласнік, ані ніхто з яго блізкіх сваякоў не выступіў у суд аб перадачы ім нерухомаці, пераходзіла яна на ўласнасць дзяржавы. Практычна беручы гэта наступіла ў 1956 годзе. Выключэнні бываюць тады, калі хтосьці перад гэтым тэрмінам рабіў ста-

ранні аб перадачы яму гэтай нерухомаці перад адміністрацыйнымі ўладамі, або перад судом.

Калі нерухомаць знаходзіцца ва ўладанні дзяржавы, або дзяржава перадала яе ва ўжыванне ўстановам, або прыватным асобам, то пасля 5 сакавіка 1958 г. яна безумоўна перайшла на ўласнасць дзяржавы бясплатна. Патрабаваць іх звароту згодна з законам ад 12.III.1958 г., «аб продажы дзяржаўных нерухомастей і ўпарадкаванні некаторых спраў, звязаных з прывядзеннем сялянскай рэформы» — немагчыма.

Іншая справа, калі гэтыя нерухомаці знаходзіліся ў карыстанні пры-

ватных асоб. Асобы гэтыя не могуць набыць права ўласнасці хутчэй чым за дваццаць год ад заканчэння вайны. Могуць яны адкупіць гэтыя нерухомаці, пры гэтым карыстальнікі, якія ўладалі нерухомацямі перад 5.IV.1958 г., могуць атрымаць яе на ўмовах, на якіх дзяржава перадавала зямлі ў час сялянскай рэформы. Гэтыя ўмовы вельмі карысныя, бо выкупная цана нізкая і раскладаецца на дзесяць год.

Асобы, якія не ўжываюць нерухомаці, або карыстаюцца з яе пасля гэтай даты, могуць купіць толькі на агульных умовах, прадбачаных для продажу нерухомаці дзяржавай.

## ЗЯМЛЯ КРЫВІ І ПОТУ

(Працяг са стар. 4)

Галдашчыне набірае ўсё большага росквіту. Пасля 18 год злучэння з краінай Вармія і Мазуры сталіся яе неадрыўным рэгіёнам. Штогод Галдашчына ўрачыста адзначае гадавіну вызвалення Галдапа. Гэтыя ўрачыстасці сталіся сімвалам вечнай дружбы народаў Польшчы і Савецкага Саюза. А дружба гэтая ўмацавалася пралітай крывёю 13 тысяч савецкіх салдат і афіцэраў, якія аддалі сваё жыццё за вызваленне Галдапа. Як залог вечнай памяці аб воінах — вызваліцелях грамадскасці Галдапскага павета ў цэнтры горада паставілі помнік. Клапатліва таксама аплікуюцца жыхары Галдапа могілнікам у Вронках, дзе спачывае 13 тысяч герояў. Памяць аб іх ніколі не загіне ў нашым грамадстве.

БАЗЫЛЬ ГУЛЬКО  
І-шы сакратар КП ПАРП у Галдапе.

## Маё шчасце на зямлі

(Працяг са стар. 3)

юць і жывуць, дзе ўсе шчаслівыя і дзе ўсе заўсёды ўсміхаюцца.

Гэта мая мара. Споўніцца яна — буду самай шчасливай на зямлі. Лётаць на ракетках і добра і цікава, а я вось хачу астацца тут на зямлі. Тут столькі прыгожых і прывабных. Тут я застануся, тут буду вучыцца, жыць, працаваць, гадаваць дзяцей, унукаў, цешыцца іх радасцямі і перажываць іх клопаты. І мне будзе добра. Павінна быць добра! Калі чалавек кажа будзе, ён даб'ецца свайго. Будзе мір ва ўсім свеце, і я буду жыць дзесьці ў вялікім горадзе... Ці ж гэта не прыгожыя мары?..

## КІНО

Праграма  
на 21—27.I.1963 г.

### ГАЙНАЎСКІ ПАВЕТ

**Белавежа**  
„Polawieze gabek" (radz.), 22—24. „Rzeczywistość" (polski), 25—27.

**Зямлічэлі**  
„Tragiczny zamach" (jugosl.), 22—24. „Historia zóitej cizemki" (polski), 25—27.

**Навасадзі**  
„Noc szpiegów" (franc.), 26—27.

**Нараў**  
„Tajemnica starej kopalni" (angl.), 23—27.

**Нараўка**  
„Koniec drogi" (bulg.), 23—27.

**Чаромуха**  
„Z soboty na niedzielę" (angl.), 22—24. „Noc posłubna" (polski), 25—27.

**Чыжы**  
„Jewdokia" (radz.), 23—27.

### БЕЛЬСКІ ПАВЕТ

**Боцькі**  
„Telegraficzny pojedynek" (rumuński), 23—27.

**Бранск**  
„Na scenach świata" (rumuński), 22—24. „Marynarz z Komety" (radz.), 25—27.

**Грозіск**  
„Gorsza miłość" (węgierski), 26—27.

**Орля**  
„Tomcio Paluch" (meksykański), 23—27.

### БЕЛАСТОЦКІ ПАВЕТ

**Гарадок**  
„Śladami Ikara" (radz.), 22—24. „Dom bez okien" (polski), 25—27.

**Міхалова**  
„Futrany gang" (angl.), 22—24. „Rok przestępny" (radz.), 25—27.

**Супрасль**  
„Nikt nie zna prawdy" (radz.), 22—24. „Rodzina Milcarów" (polski), 25—27.

**Чорна Беластоккая**  
„Profesor Mamlock" (NRD), 22—24. „Martwe dusze" (radz.), 25—27.

### СЯМЯПІЧКІ ПАВЕТ

**Мельнік**  
„Przeżyłem swoją śmierć" (czeski), 22—24. „Dzieńcie dni jednego roku" (radz.), 25—27.

**Мілейчыцы**  
„Aby kwitło życie" (polski), 22—24. „Ruda Julka" (franc.), 25—27.

**Нурэц**  
„Futrany gang" (angl.), 22—24. „Dom bez okien" (polski), 25—27.

### САКОЛЬСКІ ПАВЕТ

**Крынікі**  
„Sprawy nieznanie" (włoski), 22—24. „Noc posłubna" (polski), 25—27.

**Суховаля**  
„Mały marzyciel" (radz.), 22—24. „Jutro premiera" (polski), 25—27.

**Шудзялава**  
„Aby kwitło życie" (polski), 23—27.

**Янаў**  
„Champion" (USA), 22—24. „Z iskry rozgorzeje płomień" (radziecki), 25—27.

### ДУБРОЎСКІ ПАВЕТ

**Ліпск**  
„Słońce wschodzi nad Bengalem" (pakistański), 26—27.

**Новы Двор**  
„Profesorek" (franc.), 26—27.

## Ніва

Adres redakcji: Białystok, ul. Wesołowskiego 1.  
Telefony: red. naczelny 25-89, centrala 37-41 do 49.

Warunki prenumeraty: miesięcznie — 2,40 zł kwartalnie — 7,20 zł półrocznie — 14,40 zł, rocznie — 28,80 zł. Prenumeratę przyjmują wszystkie placówki pocztowe i listonosze. Wpłat na prenumeratę indywidualną należy dokonywać na konto PUPIK „Ruch" Nr 102-7-161 NBP Białystok i Oddział Miejski. Na odwrócenie blankietu należy podać okres prenumeraty i tytuł zamawianego bismu.

Zamówienia ze zleceniem wysyłki za granicę przyjmują Przedsiębiorstwo Kolportażu Wydawnictw Zagranicznych „Ruch" Warszawa ul. Wileńska 46 Nr konta PKO 1-5-100024. Zamówienia z krajów europejskich jak i zamorskich należy kierować pod adresem CHZ Ars Polona Warszawa, Krakowskie Przedmieście 7. Obowiązuje przedpłata na konto NBP Warszawa 2-6-51. Prenumerata roczna wraz z przesyłką zwykłą wvrosi 4,70 zł w Europie 5 zł — w USA. Nakład 5000. Błk F-3

**НІВА** стр. 7



## У ЗВЯРЫНЦЫ

— Тата, ці сланячы бацька цягае сланя за ву-  
ха?  
— Не.  
— Шкада! Такое вяліз-  
нае вуха прападае дарэм-  
на.

\*

## ЗУБАСТАЯ БАБУЛЯ

Бабульцы казалі, каб  
яна трымала язык за зу-  
бамі.  
— Устаўце зубы, тады  
паговорым, — адказала  
бабуля.

\*

## АУТАПАРТРЭТ

Свіння завітала на  
вернісаж. Сярод мноства  
карцін мастакоў стаяла  
люстра. Свіння спынілася  
перад ім і задумалася.  
— Адзіная вартая кар-  
ціна, — прамовіла яна і,  
закруціўшы хвост коль-  
цам, пакінула выстаўку.

\*

## ДАРЭМНА

— Я не магу есці гэтую  
дронь, — закрычаў раз'ю-  
шаны наведвальнік. —  
Паклічце дырэктара.  
Дарэмна, — адказаў  
афіцыянт, — ён таксама  
не будзе гэтага есці.

## Ф. КРЫВІН

# ЛІХТАР І ЯГО ЦЕНЫ

Ліхтар быў першым хлап-  
цом на скрыжаванні. Да яго  
працягваліся правыя, і то-  
ненькія акацыі весела ку-  
піліся ў яго святлі. Ліхтар  
зават не заўважыў гэтага.  
Ён глядзеў ўверх, пера-  
поргваючыся з зоркамі,  
сваймі дзедзімі сваячкамі.  
Але адночы Ліхтар вы-  
падкова глянуў уніз, і гэта  
вырашыла яго лёс. Унізе  
ён убачыў дзіўную незна-  
мую. Апанутая ў чорнае,  
яна пакорна ляжала ля яго  
Ліхтаравых ног і быццам  
чакала, калі ён зверне на  
яе ўвагу.

— Хто вы? — запытаў  
Ліхтар. — Я вас дагэтуль  
ніколі не бачыў.

— Я твая, — прашапта-  
ла Цень. — Я заўсёды буду  
ляжаць ля тваіх ног.

Ліхтар разгубіўся. Ён  
хоць і быў першым кавале-  
рам на скрыжаванні, але  
не прывык да такіх лёгкіх  
перамог.

— Я, мо' не варты тако-  
га кахання, — сказаў ён.  
— Ты светлы, — сказала  
Цень. — Я заўсёды буду  
з табой. Толькі з табой.

Яны сустрэліся кожную  
ноч — Ліхтар і яго  
Цень — і былі задаволены  
сабой. Ліхтар даўно забыў  
аб зорках і бачыў толькі  
сваю Цень: больш нічога  
на свеце яго не цікавіла.  
Але аднойчы ў поўдзень,

калі Ліхтар дрэнна спаў, ён  
раптам праз сон пачуў го-  
лас Цень.

— Я твая, — гаварыла  
Цень Сонцу. — Ты бачыш:  
я ля тваіх ног.

Ліхтару захацелася ўмя-  
шлася, але ён стрымаў ся-  
бе: было непрыемна рабіць  
смейную сцэну ў прысут-  
насці чужога Сонца. Затое  
вечарам у іх адбылася сур'-  
ёзная размова.

— Пры чым тут Сонца?  
Я не ведаю ніякага Сонца,  
— апраўдвалася Цень.

Але Ліхтар быў цвёрды:  
— Сыдзі з вачэй маіх!  
Прэч!

— Не злуй на мяне! —

прасіла Цень. — Давай па-  
годзіме.

Ліхтар круціў галавой.

Эх, навошта ён гэта зра-  
біў. Ён крутуў галавой  
прамеру рэзка — і разбіў-  
ся. Многія пасля гаварылі,  
што Ліхтар пакончыў з са-  
бой з прычыны гарачага  
кахання.

А Цень, нават не пагледзеўшы на рэшткі свайго  
сябра, адышла. Што ж ёй  
было рабіць каля разбітага  
Ліхтара?

З таго часу бегала Цень па  
свеце, шукае сабе новую  
пару. Мо' яна і да вас  
прыважацца?

## ДУМКІ ЯСЬКА АПАЛОНІКА

Крук круку вока не выдзяўбе,  
а п'яніца п'яніцы — выб'е.

На пахіленае дрэва скачуць козы...  
пакуль ног не пакрыўцяць.


З парожняга і Саламон не налье,  
а парожні кілішак напоўніць кожны п'яніца.

Сыты галоднаму не спагадае,  
а галодны сытаму — заўсёды.

На чым возіку едзеш, таму песеньку спявай,  
пакуль каліся не лопне.

Ясько Апалонік

## ДОЎГІ ГУМАР



Пераможцы конкурсу.



## Французскі гумар



## Дырэктар удакладняе

(драма ў адным дзеянні)

— Ну, як, вы ўжо паслалі запасныя часткі?  
— Безумоўна, таварыш дырэктар!  
— І ў дастатковай колькасці?  
— А як жа, не турбуюцца, таварыш дырэктар!  
— Ну... вельмі многа пасылаць не трэба было.  
— Ды мы, таварыш дырэктар, вельмі многа і не  
паслалі!  
— Урэшце, я думаю, што іх, мабыць, наогул не  
трэба было пасылаць.  
— Ды мы ж іх, таварыш дырэктар, наогул не  
пасылалі.

## Дабрачыннасць і спальны вагон

Дырэкцыя шведскіх чыгунак узбудзіла  
судовую справу супраць кінакампаніі  
«Свенск», з мэтай дамагчыся спынення  
здымкаў фільма «Сяброўка». У адным з  
эпізодаў фільма жанаты мужчына едзе  
ўначы са сваёй знаёмай у асобным купэ  
спальнага вагона. Дырэкцыя чыгунак лі-  
чыць, што фільм падрывае маральную  
рэпутацыю чыгуначных зносін. Тым  
больш, што дырэкцыя нядаўна пачала  
вярбавальную кампанію сярод хатніх гас-  
падынь пад лозунгам «Калі мой муж едзе  
цягніком, я не баюся здрады».

«Фольксштыме»

## Анатоль ГАЛЧАНАЎ

## СЛУП

У чыстым полі  
Слуп стаў і думаў,  
што ён падпёр  
самое неба.  
І быў чысцішчым,  
як усе слупы.

## ПЕСНІ ПА ЗАЯЎКАХ

Па просьбе Любы Мінько з Трасцянікі, Гайнаўска-  
га павета, Яўгеніі Каліноўскай з Азябляў, Беластоц-  
кага павета, а таксама Зіны Зінкевіч і Надзі Пуга-  
цэвіч, змяшчаем папулярную савецкую песню.

## ЛАНДЫШ

Помню, в роце мы гулялі  
Тихим летним вечерком.  
Вдруг тарнишка незнакомый  
Подошел ко мне с цветком.

Припев:  
Подожал, подошел,  
Подожел ко мне с цветком.

Подожел он и не смело  
Вдруг со мной заговорил.  
И душистый ландыш белый  
Мне с улыбкой подарил.

Подарил, подарил,  
Мне с улыбкой подарил.

Время шло, сосох цветочек  
Тот, что долго берегла,  
А любовь в моем сердечке  
Словно ландыш расцвела.

Паренька я полюбила  
За его приятный взгляд.  
Или в сердце том причина,  
Или ландыш виноват.

Виноват, виноват,  
Ох видно ландыш виноват.

Серебристый колокольчик  
Долго, долго берегла.  
Золотые кудри парня  
Позабыть я не могла.

Позабыть, позабыть,  
Позабыть я не могла.

# ГАРАДОК

Не ведаю, як іншыя  
грамадзяне, а я здзіўля-  
ца не буду, калі з Гарад-  
ка ўзнімецца ракета бес-  
перасадачных зносін Га-  
радок — Месяц.

Жыхары Гарадка зна-  
юць сабе цану, яны ак-  
тыўныя і (выбачайце за  
выраз) патрыёты свайго  
мястэчка. Ём Беласток, гэ-  
та пшанок, Вена — муха,  
а Парыж — блыха. Усе  
гэтыя гарады разам узя-

тыя не варты граша ў па-  
раўнанні з Гарадком.

Не ведаю, ці знаюць  
чытачы, што ў Гарадку  
будуюць мураваны двух-  
павярховы Дом культу-  
ры? У параўнанні з гэтай  
пабудовай, беластоцкі Дом  
культуры на Новым Мес-  
це выглядае, бы вясковая  
хата пры гарадскім тэат-  
ры.

Пакуль дабудоўваецца  
Дом культуры, жыхары  
Гарадка ўжо паспелі па-  
садзіць дрэвы ля будуча-  
га парку. У гэтым парку  
маюць намер будаваць  
басейн.

Хай будуюць. Падтрым-  
ліваю гэту справу. Апа-  
цаю нават наведваць ба-  
сейн, бо ў Гарадку дзяў-  
чаты... Не, не дакажу да-  
лей, а то свае грамадзян-  
кі пакрыўдзіцца і ля-  
сун ведае, што з гэтага  
выйдзе.

Па-мойму трэба ў ба-  
сейне развесці рыбу. Нур-  
кавалі б людзі, ганялі б  
за люстравымі карпамі  
і гэтым самым навучылі-  
ся б лепей плаваць.

Захацелі гарадчане  
мець кніжны магазін на-  
супраць Дома культуры.  
Уявіце, людзі добрыя,  
стаіць ужо гэты магазін і  
агромністымі вітрынамі  
глядзіць на Дом куль-  
туры. Па цікавасці і я ту-  
ды заглянуў, парываўся ў  
адзяленні савецкіх кніг.

Магазін сімпатычны, а  
загадчыца яшчэ больш  
сімпатычная. Хацеў было  
пагутарыць з ёй аб паго-  
дзе і аб цэнах на цыбу-  
лю, але тут увайшоў у  
магазін брунет. Выявіла-  
ся, што гэта муж загад-  
чыцы. Гутарка аб цыбулі  
не адбылася. Не люблю  
гутарыць аб інтымных  
справах з грамадзянкамі  
ў прысутнасці іх мужоў.

У Гарадку міліцыянеры  
— народ прыемны. Пера-  
ходзіць вуліцу можна дзе  
хто хоча. Ездзіць можна  
левым і правым бокам, як  
каму выгадна, за гэта не  
штрафуюць.

Сувязь у Гарадку пра-  
цуе цудоўна. Не паспе-  
е п'яны закрычаць на вулі-  
цы песню, як знаёмы да-  
нясуць жонцы, дзе гаспа-  
дар сям'і займаецца ва-  
кальнай самадзейнасцю.  
Жонка прымчыць да  
любімага, адкаваніруе яго  
да хаты, а потым суседзі  
маюць адну ўдзеху, пры-  
слухоўваючыся да выцве-  
разільных мер гаспадыні.

Старшыня грамадскай  
рады ў Гарадку чалавек  
не малады і не стары, не  
тоўсты і не худы, якраз  
такі, як належыць быць  
старшынёй. Дзе не павер-  
нецца ў Гарадку, усюды  
на старшыню натаўкнецца.  
У прыезджага чалаве-  
ка атрымліваецца ўра-  
жанне, што ў Гарадку не-  
калькі старшынь і ўсе  
яны блізюкі.

Людзі мілыя, ці то ў  
Гарадку паветра асаблі-  
вае, ці то старшыня гра-  
мадскай рады выдаў та-  
кі загад, але факт заста-  
ецца фактам — няма гу-  
сей смачнейшых, чым у  
Гарадку!

Владзіслаў Лявона